

రెండేళ్లు గడిచినా హామీల అమలుపై నిర్లక్ష్యం



హైదరాబాద్, జనవరి 1: క్యాలెండర్లు మారుతున్నాయే తప్ప, కాంగ్రెస్ ప్రభుత్వంపై ఎన్నో ఆశలతో ఓటేసిన ప్రజల జీవితాల్లో మాత్రం ఎలాంటి సానుకూల మార్పు రాలేదని బీఆర్ఎస్ వర్కింగ్ ప్రెసిడెంట్ కేటీఆర్ తీవ్రంగా విమర్శించారు. రెండు సంవత్సరాలుగా రాష్ట్రం అభివృద్ధి వైపు కాదు, తిరోగమనం వైపు ప్రయాణిస్తున్నదని ఆవేదన వ్యక్తం చేశారు.తెలంగాణ భవన్లో భారత రాష్ట్ర సమితి సూతన సంవత్సర డైరీని కెటిఆర్ ఆవిష్కరించారు. అనంతరం తెలంగాణ ప్రజలకు, భారతదేశ ప్రజలకు సూతన సంవత్సర శుభాకాంక్షలు తెలియజేస్తూ 2026 సూతన సంవత్సర సందర్భంగా భావోద్వేగభరిత ప్రసంగం చేశారు. తెలంగాణ రాష్ట్రం ఏర్పడక ముందు ఉన్న పరిస్థితులు, కేసీఆర్ ముఖ్యమంత్రిగా బాధ్యతలు చేపట్టకముందు ఉన్న దుస్థితి మళ్లీ రాష్ట్రానికి తిరిగి వస్తోందని కేటీఆర్ స్పష్టం చేశారు. ముఖ్యంగా నేడు పండుగ వాతావరణంలో ఉన్నప్పటికీ, రాష్ట్రవ్యాప్తంగా రైతులు యూరియా కోసం అవస్థలు పడుతున్నారని, చలి కాలంలో కూడా గంటల తరబడి, దినాల తరబడి లైన్లలో నిలబడాల్సిన దయనీయ పరిస్థితి కాంగ్రెస్ పాలనలో మళ్లీ వచ్చిందని విమర్శించారు. ఈ సందర్భంగా తెలంగాణ ఉద్యమాన్ని గుర్తు చేస్తూ, కేంద్రంలోనూ సమైక్యమారులతోనూ 14 ఏళ్లు కేసీఆర్ నాయకత్వంలో సాగిన పోరాటాన్ని కేటీఆర్ స్మరించారు. తెలంగాణ రాష్ట్రం ఏర్పడిన తర్వాత 10 ఏళ్ల పాటు కేసీఆర్ పాలనలో జరిగిన అభివృద్ధి, సంక్షేమం చరిత్రలో చెరగని ముద్రగా నిలిచిందని, ఆ ప్రగతి సంతకాన్ని ఎవరూ తుడిచిపెట్టలేదని స్పష్టం చేశారు. గత రెండు సంవత్సరాలుగా కాంగ్రెస్ ప్రభుత్వ దుష్పురిపాలనకు వ్యతిరేకంగా బీఆర్ఎస్ కార్యకర్తలు, నాయకులు, ప్రజలు పోరాట స్ఫూర్తితో ముందుకు సాగుతున్నారని కేటీఆర్ కొనియాడారు. జెండాను చేతబట్టి నడిపించే నాయకుల కంటే, ఆ జెండాను భూమిలో నిలారుగా పాతి 'ఇది నా

జెండా'అని గర్వంగా చెప్పే కార్యకర్తలే పార్టీకి అసలైన బలమని కేటీఆర్ పేర్కొన్నారు. పంచాయతీ ఎన్నికల నుంచి రాష్ట్రవ్యాప్తంగా జరిగిన ప్రతి పోరాటం వరకు లగవర్గలో గిరిజనులపై జరిగిన దాడులకు వ్యతిరేకంగా, రుణమాఫీ పేరుతో రైతులను మోసం చేసిన తీరుకు వ్యతిరేకంగా, రైతుబంధును రెండు సార్లు ఎగ్గొట్టిన అన్యాయంపై, 'ఆరు గ్యారంటీలు ? 420 హామీలు'పై ప్రజా తిరుగుబాటుకు నాయకత్వం వహించిన కార్యకర్తలను కేటీఆర్ అభినందించారు. మూసీ నది పరివాహక ప్రాంతాల్లో జరుగుతున్న దాష్టీకానికి వ్యతిరేకంగా గళమెత్తిన సోదరులను, హైదరాబాద్ సెంట్రల్ యూనివర్సిటీలో భూముల ఆక్రమణకు నిరసనగా నిలిచిన విద్యార్థులను, రాష్ట్రవ్యాప్తంగా ప్రతి అన్యాయానికి ఎదురు నిలుస్తున్న తెలంగాణ తమ్ముళ్లను, ఆదాబిడ్డలను ఆయన ప్రత్యేకంగా స్మరించారు. 2026వ సంవత్సరంలోకి అడుగు పెడుతున్న ఈ శుభసందర్భంలో ఒకటే విషయం గుర్తుంచుకోవాలని

- కాంగ్రెస్ ప్రభుత్వ తీరుపై మండిపాటు
- బీఆర్ఎస్ డైరీని ఆవిష్కరించిన కేటీఆర్

కేటీఆర్ పిలుపునిచ్చారు. గెలుపులు, ఓటములు శాశ్వతం కావని, అవి తాత్కాలికమని, అప్పుడప్పుడు ఎదురుదెబ్బలు తగులుతాయని, కానీ తెలంగాణ ప్రజల గుండెల్లో కేసీఆర్ స్థానం, గులాబీ జెండా స్థానం మాత్రం శాశ్వతమని స్పష్టం చేశారు. ఇతర పార్టీలకు తెలంగాణ రాజకీయాలు ఒక అటలా ఉంటే, తెలంగాణ సాధించిన బీఆర్ఎస్కు రాజకీయాలు ప్రజల సంతృప్తినికే సంబంధించిన ధర్మమని, ఒక విధి అని కేటీఆర్ తెలిపారు. గెలుపు-ఓటములతో సంబంధం లేకుండా పార్టీ ప్రయాణం నిరంతరం కొనసాగాలని అన్నారు. ఈ ఏడాది ఒక వైపు పోరాటాన్ని కొనసాగిస్తూనే, మరో వైపు పటిష్టమైన సంస్థాగత నిర్మాణం కూడా అవసరమని కేటీఆర్ స్పష్టం చేశారు. పోరాటం, నిర్మాణం రెండింటినీ ఆధారంగా చేసుకుని ముందుకు సాగాలని, ధర్మం, న్యాయం, నిజాయితీ తమవైపు ఉన్నాయని, అందుకే విజయం ఖాయమని విశ్వాసం వ్యక్తం చేశారు. కేంద్రం, రాష్ట్రం కలిసి రెండు పార్టీలు ఒకటై బీఆర్ఎస్పై దాడి చేస్తున్న పరిస్థితి కనిపిస్తున్నప్పటికీ, ప్రజల ఆశీర్వాదం, దైవ ఆశీర్వాదం ఉన్నంతకాలం ఎవరూ ఏమీ చేయలేరని కేటీఆర్ ధీమా వ్యక్తం చేశారు. ఎన్ని కుట్రలు, కుతంత్రాలు జరిగినా బీఆర్ఎస్ను అణచివేయడం ఎవరికీ సాధ్యం కాదన్నారు. చివరగా 2028లో తిరిగి కేసీఆర్ను ముఖ్యమంత్రిగా చూడటమే బీఆర్ఎస్ లక్ష్యమని, అదే తమ ధ్యేయమని స్పష్టం చేస్తూ, చిన్నచిన్న ఎదురుదెబ్బలను పెద్దగా పట్టించుకోకుండా జాగ్రత్తగా ముందుకు సాగాలని కార్యకర్తలకు పిలుపునిచ్చారు.

మేమూ పవర్ పాయింట్ ప్రజంటేషన్ ఇస్తాం

హైదరాబాద్, జనవరి 1: నదీ జలాలపై కనీస అవగాహన లేని ముఖ్యమంత్రి రేవంత్ రెడ్డి తమకు ఉపన్యాసాలు ఇస్తారా అని బీఆర్ఎస్ కార్యనిర్వాహక అధ్యక్షుడు కేటీఆర్ ఆగ్రహం వ్యక్తం చేశారు. శాసనసభలో ప్రభుత్వం పవర్ పాయింట్ ప్రజెంటేషన్ ఇవ్వాలనుకుంటే బీఆర్ఎస్కు కూడా అవకాశం కల్పించాలని డిమాండ్ చేశారు. సభలో సమాన హక్కులు ఇవ్వాలని, పవర్ పాయింట్ ప్రజెంటేషన్కు అవకాశం కల్పించాలని పేర్కొన్నారు. 'మేము మీ దగ్గర నుంచి ఏమీ నేర్చుకోవాలి. చెకడ్యంలు ఎలా

ఫెయిల్ చేయాలి' నేర్పిస్తారా' అని అన్నారు. మేడిగడ్డ ఎలా పేలామో చెబుతారా. సుంకిశాల ఎలా కూల్చామో చూపిస్తారా. వ్లటెం పంప్ హౌస్ ఎలా ముండామో తెలిసిస్తారా. కృష్ణా జలాలపై తెలంగాణ హక్కులన్నింటినీ కేఆర్ఎంటీకి ఎలా ధారాదత్తు చేశారో చెప్పబోతున్నారు. రెండు సంవత్సరాల పాలనలో కాంగ్రెస్ ప్రభుత్వం ఒక్క ఎకరానికైనా అదనంగా నీళ్లు అందించినదా' అని కేటీఆర్ ప్రశ్నించారు. కాంగ్రెస్ ప్రభుత్వం ఒక్క చెరువునూ బాగు చేయలేదని, ఒక్క కాలువనూ మరమ్మత్తు చేయలేదని విమర్శించారు.



జర్నలిస్టుల సంక్షేమానికి కట్టుబడి ఉన్నాం

ముఖ్యమంత్రి ఎ. రేవంత్ రెడ్డి

హైదరాబాద్, జనవరి 1: జర్నలిస్టుల సంక్షేమానికి రాష్ట్ర ప్రభుత్వం పూర్తిగా కట్టుబడి ఉందని, తన పరిధిలో పరిష్కరించగల సమస్యలను తన దృష్టికి తీసుకువస్తే తప్పకుండా పరిష్కరిస్తానని ముఖ్యమంత్రి ఎ. రేవంత్ రెడ్డి స్పష్టం చేశారు. గురువారం తెలంగాణ రాష్ట్ర వర్కింగ్ జర్నలిస్టుల సంఘం (టీయూడబ్ల్యూజే) ప్రతినిధి బృందం సచివాలయంలో ముఖ్యమంత్రిని కలిసి సూతన సంవత్సర శుభాకాంక్షలు తెలియజేసింది. ఈ సందర్భంగా యూనియన్ రూపొందించిన 2026 మీడియా డైరీని ముఖ్యమంత్రి చేతుల మీదుగా ఆవిష్కరింపజేశారు. ఈ సమావేశంలో టీయూడబ్ల్యూజే రాష్ట్ర అధ్యక్షులు కె. విరాహ్ అలీ మాట్లాడుతూ, జర్నలిస్టులకు సూతన సంవత్సర కానుకగా సంక్షేమ పథకాలు ప్రకటించాలని ముఖ్యమంత్రిని కోరారు. స్పందించిన ముఖ్యమంత్రి, జర్నలిస్టుల సంక్షేమంపై ప్రభుత్వం సానుకూలంగా ఉందని, అర్హులైన జర్నలిస్టులకు న్యాయం జరిగేలా చర్యలు తీసుకుంటామని భరోసా ఇచ్చారు. ముఖ్యమంత్రిని కలిసిన వారిలో ఐజేయి మాజీ అధ్యక్షులు దేవులపల్లి అమర్, టీయూడబ్ల్యూజే రాష్ట్ర ప్రధాన కార్యదర్శి కె. రాంనారాయణ, ఐజేయి కార్యదర్శి వై. సరేందర్ రెడ్డి, జాతీయ కార్యవర్గ సభ్యులు కె. సత్యనారాయణ, రాష్ట్ర ఉప ప్రధాన కార్యదర్శి కల్వూరి రాములు, కార్యదర్శులు వి. యాదగిరి, కె. శ్రీకాంత్ రెడ్డి, కోశాధికారి యం. వెంకట్ రెడ్డి, రాష్ట్ర కార్యవర్గ సభ్యులు బి. కిరణ్ కుమార్, అజీత్, చిన్న, మధ్యతరగతి పత్రికల సంఘం అధ్యక్షులు యూఎఫ్ బాబు, భోలో జర్నలిస్ట్ అసోసియేషన్ ప్రధాన కార్యదర్శి డి.ఎన్. హరి, ఉర్దూ జర్నలిస్ట్ ఫెడరేషన్ ప్రధాన కార్యదర్శి గౌస్ మోహియుద్దీన్, వీడియో జర్నలిస్ట్ అసోసియేషన్ ప్రధాన కార్యదర్శి హరీష్ తదితరులు పాల్గొన్నారు. అనంతరం యూనియన్ ప్రతినిధి బృందం రాష్ట్ర రెవెన్యూ, గృహనిర్మాణ, సమాచార మరియు పౌరసంబంధాల శాఖ మంత్రి పొంగులేటి శ్రీనివాస్ రెడ్డిని కలిసి సూతన సంవత్సర శుభాకాంక్షలు తెలియజేసింది.

తెలంగాణ విద్యా విధానంలో భాగస్వామ్యం చేయాలి

మంత్రి శ్రీధర్ బాబుకు టి సాట్ సీఈవో విసతి

హైదరాబాద్, జనవరి 1 తెలంగాణ ప్రభుత్వం చేపట్టబోయే 'సూతన విద్యా విధానం' లో టి-సాట్ నేతవర్గంను భాగస్వామిని చేసే విధంగా చూడాలని ఐటి, పరిశ్రమలు, శాసనసభ వ్యవహారాల శాఖ మంత్రి దుద్దిశ్ శ్రీధర్ బాబును సీఈవో బోధనపల్లి వేణుగోపాల్ రెడ్డి కోరారు. మంత్రి శ్రీధర్ బాబును కలిసి 'సూతన విద్యావిధానంలో టి-సాట్ భాగస్వామ్యం' పేరుతో టి-సాట్ రూపొందించిన విధి విధానాల ప్రణాళిక డాక్యుమెంట్ ను సీఈవో అందచేశారు. విద్యా శాఖకు సంబంధించి ప్రాథమిక, ఉన్నత, సాంకేతిక విద్యతో పాటు యూనివర్సిటీ స్థాయిలోనూ టి-సాట్ డిజిటల్ కంటెంట్ అందిస్తోందని సీఈవో వేణుగోపాల్ రెడ్డి మంత్రికి తెలిపారు. విద్యా ఛాన్సెల్ల ప్రసారాల్లో 39 వేల వీడియోలు కలిగి 140 మిలియన్ వ్యూస్ తో దేశంలోనే టి-సాట్ మొదటి స్థానంలో నిలిచి,



తెలంగాణలోని సుమారు 80 శాతం చదువరులకు వివిధ రకాల కార్యక్రమాలతో చేరువైందని వివరించారు. ఆధునిక సమాజంలో పూర్తిగా డిజిటల్ మీదే విద్యా వ్యవస్థ ఆధారపడే అవకాశాలున్నందున భవిష్యత్ ను ఆలోచించి టి-సాట్ ప్రత్యేక ప్రణాళికను రూపొందించినదని

వేణుగోపాల్ రెడ్డి మంత్రికి వివరించారు. ఇటీవలి కాలంలో 'ఆన్సల్ స్టూడెంట్ కాంపిటషన్-2025' పేరుతో టి-సాట్ నిర్వహించిన పోటీలు గ్రామ స్థాయి నుండి రాష్ట్ర స్థాయి వరకు విద్యార్థులతో పాటు ఉపాధ్యాయులు, అధికార యంత్రాంగాన్ని భాగస్వాములను చేయడమే అందుకు ఉద్దేశ్యం అని గుర్తించారు. తెలంగాణ ప్రభుత్వం ప్రతిష్టాత్మకంగా రూపొందించబోయే సూతన విద్యా విధానంలో టి-సాట్ను సైతం భాగస్వామిని చేస్తే డిజిటల్ కంటెంట్ అందించడంలో రాష్ట్ర ప్రభుత్వానికి టి-సాట్ డిజిటల్ సహకారాన్ని అందించడానికి సిద్ధంగా ఉందన్నారు. ఈ సందర్భంగా మంత్రి శ్రీధర్ బాబు మాట్లాడుతూ ఐటి శాఖ పరిధిలో ఉన్న టి-సాట్ సూతన విద్యావిధాన రూపకల్పనలో భాగస్వామిని చేసేలా చూడాలని కోరారు. మంత్రిని కలిసిన సందర్భంగా సీఈవో వేణుగోపాల్ రెడ్డి వెంట టి-సాట్ ఎగ్జిక్యూటివ్ డైరెక్టర్ ఎండి సాదిక్ ఉన్నారు.

భారత్ సార్వభౌమాధికారాన్ని తక్కువ చేసే యత్నం

చైనా తీరుపై మండిపడ్డ ఎంపీ అసదుద్దీన్

హైదరాబాద్, జనవరి 1: భారత్, పాక్ మధ్య ఉద్రిక్తతలను తొలగించేందుకు తమ దేశం మధ్యవర్తిత్వం వహించిందని చైనా విదేశాంగ మంత్రి వాంగ్ యీ పేర్కొనడాన్ని ఎంబిఎం పార్టీ అధ్యక్షుడు, లోక్సభ ఎంపీ అసదుద్దీన్ ఓవైసీ ఖండించారు. చైనా చేసిన ఆ వ్యాఖ్యలపై తన సోషల్ మీడియా పోస్టులో స్పందించారు. ఇండోపాక్ ఉద్రిక్తతలను తగ్గించినట్లు చైనా చెప్పడం అవమానకరమని, ఆ వ్యాఖ్యలకు కేంద్ర సర్కారు గట్టి బదులు ఇవ్వాలని అన్నారు. భారతీయ హుందాతనాన్ని, సార్వభౌమత్వాన్ని చైనా తక్కువ చేసి మాట్లాడడం సరికాదు అన్నారు. ఆపరేషన్ సింధూర్ వేళ ఇండోపాక్ మధ్య తీవ్ర సంక్షోభం నెలకొన్నదని, వాణిజ్య బెదిరింపులతో శాంతి నెలకొల్పినట్లు బ్రుంప్ చెప్పారని, ఇప్పుడు చైనా మంత్రి కూడా ఇలాంటి ప్రకటన చేయడం భారత్ను కించపరచడమే అవుతుందని ఓవైసీ అన్నారు. చైనా వ్యాఖ్యలను భారత్ బలమైన రీతిలో వ్యతిరేకించాలన్నారు. భారత్, పాకిస్తాన్ దేశాలను ఒకే స్థాయిలో పెట్టి, దక్షిణాసియాలో మేటి దేశంగా మార్చులు కొట్టేసేందుకు చైనా ప్రయత్నిస్తున్నట్లు ఆయన ఆరోపించారు. చైనా పర్యటనకు వెళ్లిన సమయంలో ప్రధాని మోదీ ఈ విషయాన్ని అంగీకరించారా అని నిలదీశారు. ఇండోపాక్ సమరాలపై మధ్యవర్తిత్వం ద్వారా ఆసీనట్లు చైనా చేసిన వ్యాఖ్యలపై ఆయన ఆశ్చర్యాన్ని వ్యక్తం చేశారు. భారత ప్రభుత్వం అధికారికంగా ఆ వ్యాఖ్యలను ఖండించాలని, మూడవ దేశం జోక్యం చేసుకోలేదన్న విషయాన్ని చెప్పాలని ఓవైసీ కోరారు.



సర్పంచ్ల పెండింగ్ బిల్లులు చెల్లించాలి

మెదక్ ఎంపీ రఘునందన్ డిమాండ్




సిద్దిపేట, జనవరి 1 : పెండింగ్లో ఉన్న సర్పంచుల బిల్లులను కాంగ్రెస్ ప్రభుత్వం వెంటనే విడుదల చేయాలని బీజేపీ మెదక్ ఎంపీ రఘునందన్ రావు డిమాండ్ చేశారు. కొత్త సర్పంచులకు నిధులను కేటాయించాలని విన్నవించారు. గురువారం ఆక్టోబర్, భూంపల్లి మండలంలోని బొప్పాపూర్లో ఎంపీ రఘునందన్ రావు పర్యటించారు. ఈ సందర్భంగా పలు కార్యక్రమాల్లో పాల్గొన్నారు. ఓపెన్ జిమ్, బాలవికాస వాటర్ ఎ+-లాంటి, సోలార్ స్ట్రీట్ లైట్లు సర్పంచ్ల మాధవనేని భాను ప్రసాద్, పాలకవర్గంతో కలిసి ప్రారంభించారు. అనంతరం ఎంపీ రఘునందన్ రావు మీడియాతో మాట్లాడారు. మహాత్మాగాంధీ కళలు కన్నా గ్రామస్వరాజ్యం సాధించాలని పాలకవర్గానికి సూచించారు. తన పార్లమెంట్ పరిధిలో ఎప్పుడు, ఏ సమస్య వచ్చిన 24 గంటలు తాను అందుబాటులో ఉండి పరిష్కరిస్తానని భరోసా కల్పించారు. వ్యక్తిగత రీత్యా కూడా గ్రామపంచాయతీల ఏర్పాటుకు కృషి చేస్తానని మాటిచ్చారు. బొప్పాపూర్ గ్రామ పంచాయతీ, ఐకేపీ సెంట్రల్ లైట్లు, రోడ్ల నిర్మాణానికి తన వంతు కృషి చేస్తానని హామీ ఇచ్చారు. ప్రతి ఇంటిపై సోలార్ ను ఏర్పాటు చేసుకుని కరెంట్ అదా చేసుకోవాలని గ్రామస్థులకు సూచించారు ఎంపీ రఘునందన్ రావు. మూడున్నరేళ్లలో సోలార్ నుంచి కరెంట్ తయారీ చేసేలా చూడాలని నిర్దేశించారు. ఎనగూర్ల నుంచి శిలాజీ సగర్ వరకు డబుల్ రోడ్లు ఏర్పాటు చేస్తామని స్పష్టం చేశారు. కాంగ్రెస్ ప్రభుత్వం వద్ద 'మన ఊరు - మన బడి' నిధుల్లేవని చెప్పాకొచ్చారు. కేసీఆర్ హయాంలో సర్పంచులు పనిచేసిన బిల్లులను కూడా కాంగ్రెస్ ప్రభుత్వం వెంటనే విడుదల చేయాలని డిమాండ్ చేశారు. ప్రధానమంత్రి నరేంద్రమోదీ అమలు చేసే ప్రతి పథకాన్ని ఇక్కడ కూడా అమలు చేసేలా పాలకవర్గం చర్యలు తీసుకోవాలని ఎంపీ రఘునందన్ రావు సూచించారు.

జీపీ 252పై త్వరలో జర్నలిస్టు సంఘాలతో సమావేశం

మంత్రి పొంగులేటి శ్రీనివాస్ రెడ్డి



హైదరాబాద్, జనవరి 1: జర్నలిస్టులను విభజించి పాలించాలనే ఆలోచనతో అక్రిడీట్ షన్లలో కోత విధిస్తూ తీసుకువచ్చిన జీ.ఓ నెంబర్ 252ను సవరించాలని కోరుతూ పలు జర్నలిస్టు సంఘాల నేతలు రాష్ట్ర సమాచార, పౌర సంబంధాల శాఖ మంత్రి పొంగులేటి శ్రీనివాస్ రెడ్డికి వినతిపత్రం అందజేశారు. గురువారం సచివాలయంలో మంత్రి పొంగులేటి శ్రీనివాస్ రెడ్డిని కలిసి వినతిపత్రం సమర్పించిన అనంతరం, ఆయన జర్నలిస్టు నాయకులతో మాట్లాడారు. ఈ సందర్భంగా మంత్రి మాట్లాడుతూ, జీ.ఓ 252పై ఉన్న అభ్యంతరాలను ప్రభుత్వం గమనిస్తోందని, జర్నలిస్టులందరికీ న్యాయం జరిగేలా త్వరలోనే అన్ని జర్నలిస్టు సంఘాల నేతలతో సమావేశం ఏర్పాటు చేస్తామని స్పష్టం చేశారు. జర్నలిస్టుల సంక్షేమం పట్ల ప్రభుత్వం సానుకూలంగా ఉందని, అందరి అభిప్రాయాలు తీసుకుని సమగ్రంగా నిర్ణయం తీసుకుంటామని హామీ ఇచ్చారు. మంత్రి పొంగులేటి శ్రీనివాస్ రెడ్డిని కలిసి వినతిపత్రం అందజేసిన వారిలో తెలంగాణ రాష్ట్ర వర్కింగ్ జర్నలిస్టుల సంఘం (టీయూడబ్ల్యూజే) రాష్ట్ర ప్రధాన కార్యదర్శి ఆస్మాని మారుతీ సాగర్, కోశాధికారి పి. యోగానంద్, తెలంగాణ ఎలక్ట్రానిక్ న్యూస్ జర్నలిస్టుల యూనియన్ (తెంజు) రాష్ట్ర ప్రధాన కార్యదర్శి ఎ. రమణ కుమార్, రాష్ట్ర సహాయ కార్యదర్శి యార్ నవీన్ కుమార్, ఐజేయూ జాతీయ కార్యవర్గ సభ్యుడు అవ్వారి భాస్కర్, చిన్న పత్రికల సంఘం రాష్ట్ర అధ్యక్షుడు బిజిగిరి శ్రీనివాస్, టీయూడబ్ల్యూజే హైదరాబాద్ సగర్ ప్రధాన కార్యదర్శి సోమేశ్వర్, కోశాధికారి బాపురావు, దెయ్యాల అశోక్ తదితరులు పాల్గొన్నారు.



సంపాదకీయం

అసెంబ్లీ ముందుకు నీటి తగాదాలు

గురువారం 2వ తేదీనుంచి అసెంబ్లీ సమావేశాలు ప్రారంభం కానున్న నేపథ్యంలో కేవలం నీటి జలాలపై మళ్ళీ ఈ పంచాయితీకి బిఆర్ఎస్ సిద్ధం అవుతోంది. కృష్ణా, గోదావరి జలాల విషయంలో ఎపి ప్రభుత్వం, కేంద్రం అనుసరిస్తున్న తీరును ప్రధానంగా ప్రస్తావించడం ద్వారా రేపంట్ ప్రభుత్వాన్ని ఇరుకున పెట్టాలని నిర్ణయించుకున్నట్లు స్పష్టం అవుతోంది. రేపంట్ సర్కార్ కూడా నదీజలాల పాటా విషయంలో పదేళ్లుగా కెసిఆర్ ప్రభుత్వం రాష్ట్రానికి ద్రోహం చేసిందని నిలదీసేందుకు వ్యూహాలను సిద్ధం చేసింది. మొత్తంగా మరోమారు అసెంబ్లీ వేదికగా నీటిమంటలు చూడబోతున్నాం. విభజన తరువాత రెండు రాష్ట్రాల్లో కలిసి పురోగించాలని అనుకున్నా.. నీటి కయ్యాలతో రెండు రాష్ట్రాల మధ్య రాజకీయ నేతలు మంటలు పెట్టాలని చూస్తున్నారు. నదీ జలాలను ఉపయోగించడంలో ఉమ్మడి ఎపిలో కాని, విడివిడగా కాని పాలకులకు దూరదృష్టి లేకపోవడంతో రాజకీయాల ముసురుకుంటున్నారు. పుణ్య జలాలను కాపాడుకునే బదులు, ఇరు రాష్ట్రాల్లోనూ పాలకులు రాజకీయాలకు ప్రాధాన్యం ఇస్తున్నారు. పోలవరం పడేళ్లయినా పూర్తి కాలేదు. దీనిని ఇంకా సాగిస్తున్నారు. జగన్ హయాంలో బటన్ నొక్కుడు, ప్యాలెట్లు కట్టడం, ఇసుక, మట్టం మాఫియాలతో గడిపారు. రాజధాని, పోలవరంలను పూర్తిగా విస్మరించారు. ఇప్పుడు చంద్రబాబు కూడా అదే పద్ధతిలో పోలవరం ఇతర ప్రాజెక్టులు పూర్తి చేయకుండా బనకచర్ల తదితర ప్రాజెక్టులతో ప్రజల్లో విభేదాలు సృష్టించే ప్రయత్నాల్లో ఉన్నారు. తెలంగాణలో కెసిఆర్ హయాంలో కట్టిన కాళేశ్వరం కూలిపోవడం ఒక ఎత్తయితే దానిని నిర్వహించే స్థిమత లేకుండా లక్షల కోట్లు పుణ్య చేశారు. ఇతర ప్రాజెక్టులను పూర్తి చేయలేదు. ఇలా దూరదృష్టి లేని పాలకుల వల్ల నీటి సమస్యలు వస్తున్నాయి. పోలవరం-నల్లమల లింక్ ప్రాజెక్టు లక్ష్యం గోదావరి జలాలనే కాదు కృష్ణా జలాలను సైతం కొల్లగొట్టడమే అని ఇప్పుడు బిఆర్ఎస్ వాదిస్తోంది. అయితే కఠంట్ జగన్ సిఎంగా ఉండగా రాయలసీమను రతనాల సీమ చేస్తామని కెసిఆర్ అన్న మాటలను మరచిపోరాదు. ఇప్పుడు ఆ దిశగానే ఏపీ సర్కారు ప్రణాళికలను రూపొందించుకుని ముందుకు సాగుతున్నది. పోలవరం-బనకచర్ల లింక్ ప్రాజెక్టులో చేసిన ప్రతిపాదనల్లో స్వల్ప మార్పులతో యథాతథంగా కొనసాగించడమే అందుకు నిదర్శనంగా నిలుస్తున్నదని బిఆర్ఎస్ వాదనగా ఉంది. ఇప్పటికే శ్రీశైలం నుంచి బనకచర్లకు దొడ్డిదారిలో నీటిని తరలించుకుపోతున్న ఏపీ.. అదే శ్రీశైలం బ్యాక్వాలర్ ఆధారంగా నిర్మించిన వెలిగొండ ప్రాజెక్ట్లోని ఓ భాగమైన నల్లమల సాగర్కు పోలవరం నుంచి నీటిని తరలించాలని పవ+-లానేచేసిందన్నది బిఆర్ఎస్ నేతల ఆరోపణగా ఉంది. అంతేకాదు భవిష్యత్తులో బనకచర్ల లింక్ను కూడా పూర్తి చేస్తామని చెప్పకనే చెబుతున్నది. ఇందులో భాగంగా 200 టీఎంసీలు తరలించాలనుకున్న ఏపీ.. ఇప్పుడు పీఎన్ లింక్లోనూ అంతే మొత్తంలో నీటిని తరలించుకు పోనున్నది. పీఎన్ లింక్ ప్రాజెక్టు డీపీఆర్ తయారీకి ఇప్పటికే బెండర్లను పిలిచింది. లింక్లో భాగంగా పోలవరం కుడికాలువ నుంచి మొదటిదశలో ప్రకాశం బరాజ్కు, రెండో దశలో ప్రకాశం బరాజ్ నుంచి బొల్లపల్లి రిజర్వాయర్కు జలాలను తరలించాల్సి ఉంటుంది. ప్రకాశం బరాజ్ నుంచి జలాలను ఈ రిజర్వాయర్కు తరలించే కాలువ నాగార్జునసాగర్ కుడికాలువను దాటుకొని వెళ్లాల్సి ఉంటుంది. నాగార్జునసాగర్ కుడికాలువ దాదాపు 202 కి.మీ పైగా ఉంటుంది. అందులో 80 కి.మీ పాయింట్ వద్ద పీఎన్ లింక్ కెనాల్, సాగర్ కుడికాలువలు కలుస్తాయి. ఏపీ సర్కారు గతంలోనే కుడికాలువను ఆ పాయింట్ నుంచి మరింత విస్తరించి బొల్లపల్లి రిజర్వాయర్కు అనుసంధానిస్తామని వెల్లడించిందన్నది బిఆర్ఎస్ వర్గాలు చేస్తున్న వాదన. నిజానికి ఇదంతా పుణ్య జలాల ఉపయోగమే అని ఎపి వాదిస్తోంది. ప్రస్తుతం మాత్రం పీఎన్ లింక్ కెనాల్ను సాగర్ కుడికాలువతో కలుపబోమని, అక్విడక్ట్ ద్వారా జలాలను తరలిస్తామని చెబుతున్నది. పరిమితులకు మించి పోలవరం కుడి కాలువ, పోతిరెడ్డిపాడు కాలువల తదితర నిర్మాణాలు, వివిధ ప్రాజెక్టులతో చేసిన అనుసంధానాల వల్ల ఎపి జలదోపిడి చేస్తున్నా అధికార కాంగ్రెస్ పట్టించుకోవడం లేదన్నది ఆరోపణ. భవిష్యత్లో గోదావరి జలాలనే కాదు సాగర్ నుంచి కృష్ణా జలాలను కూడా బొల్లపల్లి రిజర్వాయర్కు తరలించే అవకాశమున్నది. ప్రస్తుతం బొల్లపల్లి రిజర్వాయర్ను 173 టీఎంసీలతో చేపడుతున్నా భవిష్యత్లో 400 టీఎంసీలకు పెంచుకునే వెసులుబాటు ఉందని అంటోంది. బొల్లపల్లితో అనుసంధానిస్తే కృష్ణాకు సంబంధించి అతిపెద్ద రిజర్వాయర్ ఏపీకి అందుబాటులోకి వస్తుంది. ఈ నేపథ్యంలోనే పీఎన్ లింకుతో అనుసంధానించేందుకు ఏపీ లోపాయికారీగా ప్రణాళికలను సిద్ధం చేస్తున్నది. సూటిగా చెప్పాలంటే కృష్ణా జలాలకు సాగర్ నుంచి కూడా గండికాట్టే అవకాశం ఏపీకి దక్కుతుందని బిఆర్ఎస్ వాదనగా ఉంది. ఇదే అంశాన్ని అసెంబ్లీలో ప్రస్తావించడం ద్వారా ప్రభుత్వాన్ని ఇరుకున పెట్టడమే గాకుండా నిలదీయాలన్నది బిఆర్ఎస్ వ్యూహంగా ఉంది. ఇప్పటికే పోతిరెడ్డిపాడు హెడ్రెగ్యులేటరీ ద్వారా ఏపీ ఏటా కేటాయింపులకు మించి కృష్ణా జలాల దోపిడికి పాల్పడుతున్నది. చెన్నైవాసుల దాహం తీర్చేందుకు మానవతా దృక్పథంతో కృష్ణా బేసిన్లోని నాటి కర్నాటక, మహారాష్ట్ర ఉమ్మడి ఏపీ రాష్ట్రం 5 టీఎంసీల హాప్పూన 15 టీఎంసీల నీటిని అందివ్వాలని ఒప్పందం కుదిరింది. ఆ నీటి సరఫరా బాధ్యతను కృష్ణా బేసిన్లో దిగువన ఉన్న ఉమ్మడి ఏపీ ప్రభుత్వానికి కట్టబెట్టాయి. మిగుల జలాల నుంచి ఏటా ఒప్పందం మేరకు నీటిని చెన్నైకి ఇవ్వాలి ఉంది. అంతవరకు బాగానే ఉన్నా ఆచరణలో మాత్రం పెద్దస్థపాత్ర ముసుగులో చెన్నైకి తీరని ద్రోహాన్ని తలపెట్టడం మొదలుపెట్టింది. ఉమ్మడి పాలకులు కృష్ణా జలాలను జలదోపిడికి తెరలేపారన్నది వాదన. ఇప్పటివరకు శ్రీశైలం నుంచే కృష్ణాజలాలను కొల్లగొడుతున్న ఏపీ, ప్రస్తుతం సాగర్ నుంచి కూడా కృష్ణా జలాలను మళ్లించేందుకు సిద్ధమైందన్న వాదనతో బిఆర్ఎస్ ముందుకు వస్తోంది. ఈ క్రమంలో అసెంబ్లీలో అటు అధికార, విపక్షాల మధ్య నీటి మంటలు చెలరేగునున్నాయి.

బంగ్లాలో హిందువులపై ఆగ్రహ దాడులు

మతోన్మాదుల దాడిలో తీవ్రంగా గాయపడ్డ మరో వ్యక్తి

ధాకా, జనవరి 1: బంగ్లాదేశ్లో హిందువులపై మారణ కాండలు ఆగటం లేదు. కొంతమంది మతోన్మాదులు టాగ్లెట్ ఛో మరీ హిందువులపై దాడులు చేసి చంపేస్తున్నారు. నెలలో నలుగురు హిందువులపై దాడులు జరగటం అక్కడి హిందువులను తీవ్రంగా భయపెడుతోంది. డిసెంబర్ 16వ తేదీన ఓ బట్టల ఫ్యాక్టరీలో పని చేస్తున్న దీపు చంద్రదాస్ అనే యువకుడు మతోన్మాదుల దాడికి గురయ్యాడు. అతడితో పాటు పని చేస్తున్న వారే దారుణానికి ఒడిగట్టారు. కొట్టి చంపేసి, చెట్టుకు వేలాడదీసి కాల్చేశారు. ధైవ దూషణకు పాల్పడ్డారని ఆరోపిస్తూ ఈ ఘోరం చేశారు. ఈ సంఘటన జరిగిన వారం రోజులకే రాజ్భరీలోని హోసయోదంగ గ్రామానికి చెందిన 29 ఏళ్ల అమిత మండల్ అలియాస్ సామ్రాట్ అనే యువకుడిని



మతోన్మాదులు దారుణంగా కొట్టి చంపేశారు. దొంగతనాలకు పాల్పడుతున్నారని ఆరోపిస్తూ ఈ ఘోరానికి ఒడిగట్టారు. 29వ తేదీన సైల్హాట్ నదర్ కాదిర్పురకు చెందిన భజేంద్ర బిశ్వాస్ అనే 40 ఏళ్ల వ్యక్తి తనతో పాటు పని

చేసే యువకుడి చేతిలో ప్రాణాలు కోల్పోయాడు. ఆ యువకుడు భజేంద్రను తుపాకితో కాల్చి చంపేశాడు. పొర పాటున తుపాకి పేలటంతో ఈ దారుణం జరిగిందని పోలీసులకు చెప్పాడు. మూడు సంఘటనల నుంచి తెరుకొక ముందే మరో సంఘటన జరిగింది. డిసెంబర్ 31వ తేదీన భోక్తన్ దాస్ అనే హిందూ వ్యక్తి మతోన్మాదుల దాడిలో తీవ్రంగా గాయపడి ఆస్పత్రి పాలయ్యాడు. ఆస్పత్రి బెడ్పై ప్రాణాలతో పోరాడుతూ ఉన్నాడు. షరియాత్వార్ జిల్లాలో ఈ దారుణం చోటుచేసుకుంది. నిన్న రాత్రి భోక్తన్ దాస్ ఇంటికి వెళుతూ ఉన్నాడు. ఈ నేపథ్యంలోనే ఓ గ్యాంగ్ అతడిపై కత్తులతో దాడి చేసింది. విచక్షణారహితంగా పొడిచేసింది. తర్వాత అతడిపై గ్యాంగ్ సభ్యులు కిరోసిన్ పోసి నిప్పంటించారు. అక్కడినుంచి పారిపోయారు. స్థానికులు అతడిని గుర్తించి ఆస్పత్రికి తరలించారు. ప్రస్తుతం అతడి పరిస్థితి అత్యంత విషమంగా ఉన్నట్లు తెలుస్తోంది.

అండర్ వరల్డ్ డాన్ ఇంట్లో సోదాలు

మనీలాండరింగ్ కేసులో ఈడీ దాడులు

భారీగా లెక్క చూపని బంగారం, వజ్రాలు, నగదు పట్టివేత

న్యూఢిల్లీ, జనవరి 1: మనీలాండరింగ్ కేసుకు సంబంధించి స్వర్ణపీఠు విహార్ ప్రాంతంలో ఉన్న అండర్ వరల్డ్ డాన్ ఇండర్స్టిట్ సింగ్ యాదవ్, అతని అనుచరుల ఇంట్లో ఎన్ఫోర్స్మెంట్ డ్రైవ్లో సోదాలు నిర్వహించింది. ఈ సోదాల్లో కళ్లు చెదిరేలా డబ్బులు, బంగారు నగలు బయటపడ్డాయి. లెక్కల్లో చూపించని రూ.5 కోట్ల నగదు, రూ.8 కోట్ల విలువైన బంగారు, వజ్రాలు ఉన్న నూటేజీ, 35 కోట్ల రూపాయల విలువైన ఆస్తి పత్రాలను స్వాధీనం చేసుకున్నారు అధికారులు. ఈ మొత్తం కలిపి సుమారు రూ.48 కోట్ల రూపాయల వరకు ఉంటుందని ఈడీ తెలిపింది. ప్రస్తుతం అమన్

కుమార్, ఇండర్స్టిట్ సింగ్ పరార్లో ఉన్నట్లు అధికారులు తెలిపారు. కొంతమంది రాజకీయ నాయకుల అండతో ఇండర్స్టిట్ ప్రైవేట్ సైన్యాన్నియు, బిల్డర్లు, కాంట్రాక్టర్లను బెదిరిస్తూ డబ్బులు కూడబెట్టినట్లు సమాచారం. ఇండర్స్టిట్ సింగ్ జంఇ కేంద్రంగా కార్యాకలాపాలు కొనసాగిస్తున్నట్లు ఆరోపణలు ఉన్నాయి. సోదాల సందర్భంగా డబ్బును లెక్కించడానికి బ్యాంక్ అధికారులు కౌంటింగ్ మిషన్ తెప్పించినట్లు తెలుస్తుంది. సందర్శిత యాదవ్, అతని అనుచరులపై వర్చునా, యూపీ రాష్ట్రాల్లో 15కి పైగా ఎఫ్ఐఆర్లు నమోదయ్యాయి. అక్రమ ఆయుధాలు కలిగి ఉన్నాడన్న కారణంగా ఆయుధాల చట్టంతో పాటు ఇతర కేసులు నమోదు చేసి, చార్జిషీట్లు కూడా దాఖలు చేశారు అధికారులు. ప్రస్తుతం ఈ డబ్బుల, నగలకు సంబంధించిన ఫోటోలు, వీడియోలు సోఫల్ మీడియాలో వైరల్ అవుతున్నాయి.



ముంబైలో భారీగా బంగారం స్వాధీనం

ఇద్దరు విదేశీ మహిళల వద్ద 32.79 కేజీల బంగారం పట్టివేత

ముంబై, జనవరి 1: సగరంలోని ఛత్రపతి శివాజీ అంతర్జాతీయ విమానాశ్రయంలో భారీగా బంగారాన్ని కస్టమ్స్ అధికారులు పట్టుకున్నారు. విదేశాల నుంచి వచ్చిన ఇద్దరు మహిళా ప్రయాణికుల నుంచి దాదాపు 32.79 కేజీల బంగారాన్ని అధికారులు స్వాధీనం చేసుకున్నారు. స్వాధీనం చేసుకున్న ఈ బంగారం విలువ బహిరంగ మార్కెట్లో రూ.19.15 కోట్లు ఉంటుందని కస్టమ్స్ అధికారులు వివరించారు. అక్రికన్ దేశాల నుంచి ఈ ఇద్దరు మహిళలు వచ్చారని చెప్పారు. వీరిద్దరు వేర్వేరుగా విదేశాల నుంచి వచ్చారన్నారు. ఛత్రపతి శివాజీ విమానాశ్రయంలో దిగిన వీరు.. తీరు అనుమానాస్పదంగా ఉందని పేర్కొన్నారు. ఈ నేపథ్యంలో ఈ ప్రయాణికులను అదుపులోకి తీసుకుని.. తనిఖీలు చేపట్టినట్లు తెలిపారు. సదరు మహిళల లోదుస్తులతోపాటు లగేజీలో భారీగా బంగారం దాచినట్లు గుర్తించామని కస్టమ్స్ అధికారులు వివరించారు. వీరిద్దరిని అరెస్ట్ చేశామన్నారు. వీరిపై కేసు నమోదు చేసి.. విచారిస్తున్నామని కస్టమ్స్ అధికారులు చెప్పారు.



కొత్త ఏడాదిలోనూ ధరల పరుగు

స్వల్పంగా పెరిగిన బంగారం..తగ్గిన వెండి



హైదరాబాద్, జనవరి 1: కొత్త సంవత్సరం తొలి రోజునే బంగారం ధరల్లో పెరుగుదల కనిపించింది. గత మూడు రోజుల బేరిష్ ట్రెండ్కు బ్రేకులు చెబుతూ గురువారం పసిడి ధర స్వల్పంగా పెరిగింది. గుడ్ రిలీఫ్స్ వెబ్సైట్ ప్రకారం, గురువారం ఉదయం 11.00 గంటల సమయంలో 24 క్యారెట్ 10 గ్రాముల పసిడి ధర నిన్నటితో పోలిస్తే స్వల్పంగా పెరిగి రూ.1,35,060కు చేరుకుంది. ఇక 22 క్యారెట్ 10 గ్రాముల బంగారం ధర కూడా సుమారు రూ.150 మేర పెరిగి రూ.1,23,800కు చేరుకుంది. వెండి ధర మాత్రం మరింతగా తగ్గింది. కిలో వెండి రేటు నిన్నటితో పోలిస్తే సుమారు రూ.1000 మేర తగ్గి రూ.2,38,000కు చేరుకుంది. సుంకాల ప్రభావం, ఫెడ్ వడ్డీ రేటు కోతపై పెరుగుతున్న అంచనాలు, కేంద్ర బ్యాంకుల పసిడి కొనుగోళ్లు వంటివి బంగారానికి మళ్లీ డిమాండ్ పెంచుతున్నాయని మార్కెట్ నిపుణులు చెబుతున్నారు. అయితే, నేడు బ్రేడింగ్ ఓ మోస్తరుగా ఉండటంతో బంగారం, వెండి ధరల్లో హెచ్చుతగ్గులు కూడా ఆ మేరకు పరిమితమయ్యి అవకాశం ఉందని అంటున్నారు. అయితే రోజులు గడిచే కొద్దీ మళ్లీ వీటి ధరలు మళ్లీ పెరగడం వచ్చా అని చెబుతున్నారు.

తిరుమల లడ్డుకు భలే గిరాకీ

తిరుమల, జనవరి 1: గత ఏడాది తిరుమలలో లడ్డు ప్రవాదాలను రికార్డు స్థాయిలో విక్రయించారు. 2024లో పోలిస్టే 2025లో 10 శాతం అదనంగా భక్తులకు విక్రయించినట్లు తితిడే తెలిపింది. 2024లో 12.15 కోట్ల లడ్డులు అమ్మగా.. 2025లో ఆ సంఖ్య 13.52 కోట్లకు చేరినట్లు వెల్లడించింది. గత దశాబ్దకాలంలో ఎన్నడూ లేనివిధంగా డిసెంబర్ 27న 5.13 లక్షల లడ్డులను భక్తులు కొనుగోలు చేశారని పేర్కొంది. ఏడాదిగా ప్రతిరోజూ 4 లక్షల వరకు లడ్డులను తయారుచేస్తున్నట్లు తితిడే తెలిపింది. ముఖ్యమైన రోజుల్లో 8 లక్షల నుంచి 10 లక్షల లడ్డులు భక్తులకు అందుబాటులో ఉంచుతున్నట్లు వెల్లడించింది.

భారత ఉద్యోగులకు అమెజాన్ ఊరట

హెచ్-1బీ వీసాల ఆలస్యం..

మార్చి వరకు వెసులుబాటు

న్యూ ఢిల్లీ, జనవరి 1: హెచ్-1బీ వీసా అపాయింట్మెంట్ కోసం వేచి చూస్తూ భారత్లో ఉండిపోయిన తమ ఉద్యోగులకు అమెజాన్ ఊరట కలిగించే విషయం చెప్పింది. ఆరు రోజుల ఆఫీసు నిబంధనను సడలించి, మార్చి వరకు రిమోట్గా పనిచేసేందుకు వెసులుబాటు కలిగించింది. ఇందుకు కొన్ని షరతులు విధించినట్లు సమాచారం. ఈ మేరకు సంబంధిత ఉద్యోగులకు అడ్మిజరీ పంపినట్లు తెలిసింది. హెచ్-1బీపై అమెరికాలో పనిచేస్తూ వివిధ కారణాలతో భారత్ వచ్చిన అమెజాన్ ఉద్యోగులు.. వీసా అపాయింట్మెంట్లో జాప్యం కారణంగా ఇక్కడే ఉండిపోయారు. ఇలా డిసెంబర్ 13 నాటికి భారత్కు వచ్చి,

రీషెడ్యూల్ వీసా అపాయింట్మెంట్ కోసం వేచిచూస్తున్న ఉద్యోగులకు ఈ ఏడాది మార్చి 2 వరకు ఇంటి నుంచే పని చేసుకునేందుకు అమెజాన్ అనుమతి ఇచ్చింది. ఈ సమయంలో కోడింగ్, సాఫ్ట్వేర్ టెస్టింగ్, సంబంధిత వ్యవహారాల్లో కీలక నిర్ణయాలు తీసుకోవడం లేదా కస్టమర్లతో మాట్లాడటం వంటివి చేయకూడదని స్పష్టంగా పేర్కొన్నట్లు సమాచారం. వీటితోపాటు భారత్లో ఉన్న అమెజాన్ కార్యాలయాలకు వెళ్లకూడదని ఆదేశించింది. హెచ్-1బీ వీసా అపాయింట్మెంట్లో జాప్యం కారణంగా అమెజాన్తో పాటు గూగుల్, యాహిల్, మైక్రోసాఫ్ట్ వంటి టెక్ దిగ్గజాలు సమస్యలను ఎదుర్కొంటున్నాయి. వీసా రీ-ఎంట్రీ ప్రక్రియకు నెలల సమయం పట్టే అవకాశం ఉందని, అందుకే అమెరికాను వీడి బయటకు వెళ్లొద్దని గూగుల్ ఇటీవల తన ఉద్యోగులకు సూచించిన విషయం తెలిసిందే.



తొమ్మిదేళ్లుగా 'ఉప సర్పంచ్' అన్నదానం

చిన్నశంకరంపేట సాయ అలయంలో ఘనంగా న్యూ ఇయర్ వేడుకలు



చిన్నశంకరంపేట, జనవరి 1 :

నూతన సంవత్సరాన్ని పురస్కరించుకుని గురువారం చిన్నశంకరంపేట మండల కేంద్రంలోని శిరిడి సాయిబాబా ఆలయంలో అన్నదాన కార్యక్రమాన్ని ఘనంగా నిర్వహించారు. స్థానిక ఉపసర్పంచ్ ఏమ భానుప్రసాద్ ఆధ్వర్యంలో జరిగిన ఈ కార్యక్రమానికి గ్రామ నూతన సర్పంచ్ కంచర్ల చంద్రశేఖర్ ముఖ్య అతిథిగా హాజరయ్యారు. వార్డు సభ్యులు, పుర ప్రముఖులతో కలిసి వారు బాబా వారిని దర్శించుకుని తీర్థ ప్రసాదాలు స్వీకరించారు. ఈ సందర్భంగా సర్పంచ్ చంద్రశేఖర్ మాట్లాడుతూ.. గత తొమ్మిది సంవత్సరాలుగా ప్రతి గురువారం ఆలయ ఆవరణలో సాయిబాబా కమిటీ ఆధ్వర్యంలో నిరంతరాయంగా అన్నదాన కార్యక్రమం నిర్వహించడం ఎంతో అభినందనీయమన్నారు. దైవ కార్యాలలో, సేవా కార్యక్రమాల్లో కమిటీ సభ్యులు చూపిస్తున్న చొరవను ఆయన కొనియాడారు. కార్యక్రమంలో ఆలయ కమిటీ అధ్యక్షులు జాల శ్యామ్, కమిటీ సభ్యులు అనిత, వెంకన్న, బుచ్చమ్మ, భారతి, ప్రవీల, కోలుకురి సత్యనారాయణరెడ్డి, వార్డు సభ్యులు, భక్తులు పాల్గొన్నారు.

'మల్లికార్జున' క్యాలెండర్ ఆవిష్కరణ

మల్లన్నపేటలో ఘనంగా కార్యక్రమం

పాల్గొన్న మార్కెట్ కమిటీ చైర్మన్ భీమా సంతోష్



గొల్లపల్లి, జనవరి 1 :

జగిత్యాల జిల్లా గొల్లపల్లి మండలం మల్లన్నపేట గ్రామంలోని స్థానిక మల్లికార్జున స్వామి ఆలయం వేదికగా నూతన సంవత్సర కానుకగా 'మల్లికార్జున రియల్ ఎస్టేట్' వారి 2026 కాలెండర్ను ఆవిష్కరించారు. గురువారం జరిగిన ఈ కార్యక్రమానికి మండల వ్యవసాయ మార్కెట్ కమిటీ చైర్మన్ భీమా సంతోష్ ముఖ్య అతిథిగా హాజరై, కాలెండర్ను ఆవిష్కరించారు. ఈ కార్యక్రమంలో గ్రామ ఉప సర్పంచ్ మత్తాల స్వామి, మాజీ ఉప సర్పంచ్ జేర్ కిషోర్, గుర్రం చందన్ కుమార్, కాంగ్రెస్ పార్టీ నాయకులు కుడుకల గంగన్న, శ్రీను, శంకర్ తదితరులు పాల్గొన్నారు.


ట్రాఫిక్ కష్టాలకు చెక్

పది నిమిషాల్లోనే లిబర్టీకి

నేడే చిక్కడపల్లి - లిబర్టీ లింక్ బ్రడ్జ్ ప్రారంభం

కొత్త ఏడాదిలో నగరానికి తొలి కానుక..

ప్రారంభించనున్న మంత్రి పాన్సం ప్రభాకర్



హైదరాబాద్, జనవరి 1: హైదరాబాద్ నగరవాసులకు, ముఖ్యంగా చిక్కడపల్లి, అశోక్ నగర్ వాసులకు ట్రాఫిక్ కష్టాల నుంచి ఉపశమనం లభించనుంది. కొత్త ఏడాది లో నగరానికి తొలి కానుకగా చిక్కడపల్లి ఉ లిబర్టీ లింక్ బ్రడ్జ్ నేడు (శుక్రవారం) అందుబాటులోకి రానుంది. అశోక్ నగర్ నుంచి దోమలగూడ హుస్సేన్ సాగర్ నాలాపై నిర్మించిన ఈ లింక్ బ్రడ్జ్ని హైదరాబాద్ జిల్లా ఇన్చార్జ్ మంత్రి పాన్సం ప్రభాకర్, మేయర్, డిప్యూటీ మేయర్లతో కలిసి నేడు ప్రారంభించనున్నారు. రూ. 6 కోట్ల వ్యయంతో నిర్మించిన ఈ బ్రిడ్జ్ చిక్కడపల్లి నుంచి అశోక్ నగర్, దోమలగూడ మీదుగా లిబర్టీలోని జీహెచ్ఎంసీ ఆఫీస్ వరకు కనెక్టివిటీని పెంచుతుంది. సుమారు 2 కిలోమీటర్ల మేర విస్తరించి ఉన్న ఈ మార్గంలో సిగ్నల్స్ లేకపోవడం విశేషం. దీనివల్ల వాహనదారులు కేవలం 10 నిమిషాల్లోనే చిక్కడపల్లి నుంచి లిబర్టీకి చేరుకోవచ్చని అధికారులు తెలిపారు. చిక్కడపల్లి సుధా హోటల్, త్యాగరాయ గానసభ, నగర కేంద్ర గ్రంథాలయం, అశోక్ నగర్ మీదుగా వచ్చే వారు.. ఈ కొత్త బ్రిడ్జ్ ద్వారా దోమలగూడ సూరజ్ గర్ కాలనీ, గగన్ మహల్ మీదుగా నేరుగా లిబర్టీకి వెళ్లవచ్చు. ప్రాజెక్టు వ్యయం: రూ. 6 కోట్లు (2023లో పనులు ప్రారంభం), ప్రధాన బ్రిడ్జ్: 48 మీటర్ల పొడవు, దోమలగూడ వైపు 38 మీటర్లు, అశోక్ నగర్ వైపు 22 మీటర్లు. ఈ బ్రిడ్జ్ నిర్మాణంతో పరిసర ప్రాంతవాసులకు ప్రయాణం సులభతరం అవుతుందని జీహెచ్ఎంసీ ప్రాజెక్ట్ ఏఈ ప్రకాష్ తెలిపారు.

సమిష్టి కృషితోనే జిల్లా అభివృద్ధి

శేనార్తి మీడియా, మంచినార్యాల

మంచినార్యాల జిల్లా అభివృద్ధికి సమిష్టిగా కృషి చేద్దామని జిల్లా కలెక్టర్ కుమార్ దీపక్ అన్నారు. నూతన సంవత్సరం సందర్భంగా గురువారం సమూహంలో గల సమీకృత జిల్లా కార్యాలయాల భవన సముదాయంలోని కలెక్టర్ ఛాంబర్లో ఆయా శాఖల అధికారులు కలెక్టర్ను కలిసి పుష్పగుచ్ఛాలు అందజేసి శుభాకాంక్షలు తెలిపారు. ఈ సందర్భంగా జిల్లా కలెక్టర్ మాట్లాడుతూ ప్రభుత్వ సంక్షేమ, అభివృద్ధి పథకాలను సమర్థవంతంగా అమలు చేస్తూ జిల్లా అభివృద్ధికి కృషి చేయాలని సూచించారు. అంతరం అధికారులకు, సిబ్బందికి నూతన శుభాకాంక్షలు తెలిపారు. కలెక్టర్

కు శుభాకాంక్షలు తెలిపిన వారిలో ట్రైని డిప్యూటీ కలెక్టర్ మహమ్మద్ విలాయత్ అలీ, మంచినార్యాల రాజస్వ మండల అధికారి శ్రీనివాస్ రావు, జిల్లా గ్రామీణ అభివృద్ధి అధికారి కిషన్, జిల్లా సంక్షేమ శాఖ అధికారి రౌఫ్ ఖాన్, జిల్లా షెడ్యూల్డ్ కులముల అభివృద్ధి శాఖ ఉప సంచాలకులు చాతరాజుల దుర్గాప్రసాద్, కలెక్టరేట్ పరిపాలన అధికారి పిన్న రాజేశ్వర్, జిల్లా పౌర సంబంధాల అధికారి మాదంశెట్టి కృష్ణమూర్తి, జిల్లా వెనుకబడిన తరగతుల అభివృద్ధి అధికారి భాగ్యవతి, జిల్లా వయోజన విద్యాధికారి పురుషోత్తం నాయక్, వివిధ విభాగాల అధికారులు ఉన్నారు. ఈ కార్యక్రమంలో కలెక్టరేట్ విభాగాల అధికారులు, సిబ్బంది పాల్గొన్నారు.



ఎమ్మెల్యేకు శుభాకాంక్షల వెల్లువ

ఉట్నూర్: ఖానాపూర్ ఎమ్మెల్యే వెడ్డు బొజ్జ పటేల్ ను దంతనపల్లి ఉప సర్పంచ్ మొహమ్మద్ ముబీన్, కాంగ్రెస్ పార్టీ జిల్లా నాయకులు దాసండ్ల ప్రభాకర్ లు మర్యాద పూర్వకంగా కలిశారు. గురువారం మండల కేంద్రంలోని ఎమ్మెల్యే క్యాంపు కార్యాలయంలో శాలువా కప్పి నూతన సంవత్సర శుభాకాంక్షలు తెలిపారు. గ్రామ అభివృద్ధిపై ఎమ్మెల్యే ప్రత్యేక దృష్టి కేంద్రీకరించాలని కోరారు.

బీఆర్ఎస్ తోనే అందరికీ మేలు

బెజ్జూర్: బీఆర్ఎస్ తోనే అన్నివర్గాలకు మేలు జరుగుతుందని సిర్పూర్ మాజీ ఎమ్మెల్యే కోనేరు కోనప్ప అన్నారు. గురువారం మండలంలోని సలుగుపల్లి గ్రామంలో వివిధ పార్టీల నుంచి వలుపురు నాయకులు బీఆర్ఎస్ లో చేరారు. వారికి కందువా కప్పి సాధనంగా పార్టీలోకి ఆహ్వానించారు. బీఆర్ఎస్ హయాంలోనే ప్రజలందరు సంతోషంగా ఉన్నారని, ప్రజాపాలన పేరుతో ఏర్పడ్డ ఈ ప్రభుత్వం రెండు సంవత్సరాలు దాటినా తెలంగాణ సమాజానికి ఒరిగిందేమీ లేదన్నారు. ఎన్నికల్లో అబద్ధపు హామీలు ఇచ్చి ప్రజలను మోసం చేసి అధికారంలోకి వచ్చిన కాంగ్రెస్ ప్రభుత్వం ప్రతిరోజు ప్రజలను మోసం చేస్తుందన్నారు. కొత్తగా చెప్పిన పథకాలు దేవుడెవరు కానీ గత ప్రభుత్వం అందించిన అభివృద్ధి, సంక్షేమ పథకాలను కూడా ప్రజలకు అందించడం లేదని ఎద్దేవా చేశారు. సరైన సమయానికి రైతుబంధు అందించడం లేదని, కళ్యాణలక్ష్మి రావడం లేదని, కేసీఆర్ కిట్, కేసీఆర్ స్కూటీపై కిట్, దళిత బంధు, బీసీ బంధు,



మైనార్టీ బంధు పథకాలన్నీ కాంగ్రెస్ బండ్ చేసిందన్నారు. అందుకే గ్రామీణ ప్రాంతాల్లో మార్పు మొదలైందని, కాంగ్రెస్ పాలనను ప్రజలు అసహించుకుంటున్నారని పేర్కొన్నారు. ఇటీవల జరిగిన సర్పంచ్ ఎన్నికల్లో సిర్పూర్ నియోజకవర్గంలో అత్యధిక స్థానాలు గెలవడమే దీనికి నిదర్శనమన్నారు. ఈ కార్యక్రమంలో సలుగుపల్లి సర్పంచ్ ఏనుక శ్రీహరి, మండలంలోని సర్పంచులు సోయం

చిన్నయ్య, తొర్రెం బానాయ్య, బండి సోనీ, నడవేక సాయికిరణ్, తొర్రెం చంద్రకళ శ్రీనివాస్, ఉప సర్పంచ్లు, మండల నాయకులు బషిరత్ ఖాన్ సిద్దం సకారాం, ఇంజనీ రాజరామ్, తెలంగాణ జావిష్, పుల్లూరి సతీష్, అమీరుద్దీన్, జాబిద్ హుస్సేన్, తంగడిపల్లి మహేష్, నరేందర్ గౌడ్, బీఆర్ఎస్ నాయకులు, కార్యకర్తలు, గ్రామస్తులు పాల్గొన్నారు.

అక్షరం ముక్క రాదు.. కానీ అభివృద్ధి పాటం తెలుసు!

విద్యావంతుడిని పిడించి.. వార్డును సుందరంగా తీర్చిదిద్దుతున్న నిరక్షరాస్యుడు

స్వయంగా పాలిశుద్ధు పనులు చేస్తూ ఆదర్శంగా నిలుస్తున్న జంగరాయి వార్డు సభ్యుడు కిష్టయ్య

శేనార్తిమీడియా, చిన్నశంకరంపేట :

చదువు సంస్కారాన్ని నేర్చుకొన్న సేవాగణం మనిషిని నాయకుడిని చేస్తుంది. అక్షరం ముక్క రాకపోయినా, తనను నమ్మి గెలిపించిన ప్రజల కోసం అహర్నిశలు శ్రమిస్తూ.. చదువుకున్న నాయకులకు సైతం ఆదర్శంగా నిలుస్తున్నారని మెదక్ జిల్లా చిన్నశంకరంపేట మండలం జంగరాయి గ్రామ పంచాయతీ 2వ వార్డు సభ్యుడు కమ్మరి చిన్నకిష్టయ్య.

విద్యావంతుడిపై విజయం

పుట్టిన ఊరికి సేవ చేయాలనే బలమైన సంకల్పంతో ఇటీవల జరిగిన గ్రామ పంచాయతీ ఎన్నికల్లో చిన్నకిష్టయ్య 2వ వార్డు నుంచి పోటీ చేశారు. ఆయన ప్రత్యర్థి విద్యావంతుడైనప్పటికీ, వార్డు ప్రజలు మాత్రం నిరక్షరాస్యుడైన కిష్టయ్య మంచితనాన్ని, సేవాభావాన్ని నమ్మి పట్టం కట్టారు. ఆ నమ్మకాన్ని ఆయన ఇప్పుడు అక్షరాలా నిజం చేస్తున్నారు.

స్వయంగా రంగంలోకి..

పదవి వచ్చింది కదా అని దర్జాగా తిరగకుండా.. కిష్టయ్య ఒక సామాన్య కూలీలా మారిపోయారు. తన వార్డును సుందరంగా తీర్చిదిద్దడమే లక్ష్యంగా



పెట్టుకున్నారు. వార్డులో ఎక్కడ గడ్డిపరక కనిపించినా తానే స్వయంగా తొలిగిస్తున్నారు. పొద్దున నుంచి సాయంత్రం వరకు వార్డులోనే ఉంటూ పాలిశుద్ధు పనులు చేపడుతున్నారు.

ప్రజలకు అవగాహన..

కేవలం శుభ్రం చేయడమే కాకుండా.. రోడ్లపై చెత్త

వేయ్యేద్దని, పరిసరాలను పరిశుభ్రంగా ఉంచుకోవాలని వార్డు ప్రజలకు అవగాహన కల్పిస్తున్నారు. అక్షర జ్ఞానం లేకపోయినా, అభివృద్ధిలో మాత్రం తాను ఎవరికీ తీసిపోనని నిరూపిస్తున్న కమ్మరి చిన్నకిష్టయ్య పనితీరును చూసి మండలంలోని ఇతర ప్రజాప్రతినిధులు సైతం ఆశ్చర్యపోతున్నారు. నిజమైన ప్రజా సేవకుంటే ఇతనేనని స్థానికులు ప్రశంసిస్తున్నారు.



విజన్ హైస్కూల్లో న్యూ ఇయర్ వేడుకలు

శేనార్తిమీడియా, కొత్తపల్లి :

కొత్తపల్లి పట్టణం రేకుర్తి విజన్ హైస్కూల్లో న్యూ ఇయర్ వేడుకలను విద్యార్థులు, టీచర్లు గురువారం ఆటపాటలతో కేరింతల మధ్య ఘనంగా జరుపుకున్నారు. స్కూల్ కరస్పాండెంట్ సిరిపురం ప్రసాద్ కేక్ కట్ చేశారు. కార్యక్రమంలో స్కూల్ డైరెక్టర్ సందవేణి వెంకట్, ప్రిన్సిపల్, టీచర్స్ పాల్గొన్నారు.



టీ 20 వరల్డ్ కప్ కు ఆస్ట్రేలియా జట్టు ప్రకటన కమిన్స్, హేజిల్వుడ్, టీమ్ డేవిడ్లకు చోటు పేస్, స్పిన్ ఆల్ రౌండర్లతో ఆసీస్ జట్టు జనవరి 31 వరకు మార్పులకు అవకాశం

భారత్ - శ్రీలంక వేదికగా జరగనున్న టీ 20 వరల్డ్ కప్ ఆస్ట్రేలియా తమ జట్టును ప్రకటించింది. ఉపఖండ పరిస్థితులను దృష్టిలో పెట్టుకుని, స్పిన్ బౌలింగ్ కు అధిక ప్రాధాన్యం ఇస్తూ సెలెక్షన్లు జట్టును రూపొందించారు. నెమ్మదైన పిచ్లు, టర్న్ కు అనుకూలమైన పరిస్థితుల్లో రాణించేలా సమతూకంతో కూడిన స్క్వాడ్ ను ఎంపిక చేసినట్లు స్పష్టంగా కనిపిస్తోంది. టీ20 అంతర్జాతీయ క్రికెట్ కు వీడ్కోలు పలికిన మిచెల్ స్టార్క్ ను ప్రత్యామ్నాయాన్ని తీసుకోకపోవడం ఈసారి ఆస్ట్రేలియా పూర్వం పెద్ద మార్పుగా భావిస్తున్నారు. మరోవైపు ఇటీవలే టీ20ల్లోకి అడుగుపెట్టిన కూపర్ కానాలికి జట్టులో చోటు ఇవ్వడం చర్చనీయాంశంగా మారింది. ఇది స్పిన్ కు తగిన ఆల్ రౌండ్ ఎంపికలపై ఆస్ట్రేలియా దృష్టి పెట్టినదని సూచిస్తోంది. గాయాల నుంచి కోలుకున్న ప్యాట్ కమిన్స్, జోష్ హేజిల్వుడ్, టీమ్ డేవిడ్లకు సెలెక్షన్లు అవకాశం ఇచ్చారు. కమిన్స్ ఈ నెలఖరలో స్కాన్ చేయించు కోనుండగా, దాని ఫలితాల ఆధారంగా అతడి పూర్తి ఫిట్ నెస్ పై స్పష్టత రానుంది. హేజిల్వుడ్, టీమ్ డేవిడ్ ఇద్దరూ హ్యామ్ స్ట్రెంగ్ గాయాల నుంచి రికవరీ అవుతున్నారు. జట్టు ఎంపిక వెనుక ఉన్న ఆలోచనను సెలెక్షన్ కమిటీ చైర్మన్ జార్జ్ బెయిలీ వివరించారు. “ఇటీవల టీ20 ఫార్మాట్ లో జట్టుకు మంచి విజయ పరంపర ఉంది. శ్రీలంక, భారత్ లో ఉండే విభిన్న పరిస్థితులకు తగిన సమతూకంతో జట్టును ఎంపిక చేశాం. కమిన్స్, హేజిల్వుడ్, టీమ్ డేవిడ్ ఫిట్ నెస్ పరంగా మంచి దిశలో ఉన్నారు. వరల్డ్ కప్ కు వారు అందుబాటులో ఉంటారనే నమ్మకం మాకు ఉంది” అని బెయిలీ తెలిపారు. ఇది ప్రాథమిక స్క్వాడ్ మాత్రమేనని, అవసరమైతే జనవరి 31 వరకు మార్పులకు అవకాశం ఉందని కూడా స్పష్టం చేశారు. వరల్డ్ కప్ కు ముందు పాకిస్తాన్ తో ఉంది మూడు మ్యాచ్ ల టీ20 సిరీస్ కు జట్టును తర్వాత ప్రకటించనున్నట్లు తెలిపారు. ఆస్ట్రేలియా ఫిబ్రవరి 11న కొలంబోలో ఐర్లాండ్ తోలి మ్యాచ్ ఆడుతుంది. ఫిబ్రవరి 13న జింబావ్వేతో, ఫిబ్రవరి 16న కాంగోలో శ్రీలంకతో, ఫిబ్రవరి 20న ఒమన్ తో తలపడనుంది. గ్రూప్ దశ మ్యాచ్ లన్నీ శ్రీలంకలోనే జరుగుతాయి. సూపర్ ఎయిట్ కు అర్హత సాధిస్తే భారత్ కు ప్రయోజించాల్సి ఉంటుంది.

ఆస్ట్రేలియా టీ20 వరల్డ్ కప్ జట్టు

మిచెల్ మార్క్ (కెప్టెన్), జేమియర్ బార్న్ లెట్, కూపర్ కానాలి, ప్యాట్ కమిన్స్, టీమ్ డేవిడ్, కామెరాన్ గ్లెన్, నాథన్ ఎల్లిస్, జోష్ హేజిల్వుడ్, ట్రావిస్ హెడ్, జోష్ ఇంగ్లెస్, మాథ్యూ కుప్పెర్నాస్, గ్లెన్ మ్యాక్స్ వెల్, మాథ్యూ షార్ట్, మార్కస్ స్టోయినిస్, అడమ్ జాం.

రిటైర్మెంట్ ప్రకటించే యోచనలో ఉస్మాన్ ఖవాజా

ఆస్ట్రేలియా క్రికెట్ జట్టులో తనవైన ముద్ర వేసిన సీనియర్ ఓపెనర్ ఉస్మాన్ ఖవాజా అంతర్జాతీయ క్రికెట్ నుంచి వైదొలగాలని యోచిస్తున్నారు. 2026 నాటికి ఆయన ఆట నుంచి విరామం తీసుకునే మొదటి ఆటగాడిగా నిలిచే అవకాశం ఉందని క్రీడా పర్సన్లు జోరుగా చర్చ సాగుతోంది. వయసు రిస్కా, భవిష్యత్తు ప్రణాళికల దృష్ట్యా ఆయన ఈ నిర్ణయాన్ని తీసుకోవాలన్నట్లు సమాచారం. ఆస్ట్రేలియా టెస్ట్ క్రికెట్ లో అత్యంత సమృద్ధిమైన ఓపెనర్ గా పేరు తెచ్చుకున్న ఉస్మాన్ ఖవాజా కెరీర్ ముగింపు దశకు చేరుకున్నట్లు కనిపిస్తోంది. ప్రస్తుతం 37 ఏళ్ల వయసున్న ఖవాజా, రాబోయే ఏడాది లేదా రెండేళ్లలో తన అంతర్జాతీయ కెరీర్ కు స్పష్టి పలకాలని భావిస్తున్నారు. ముఖ్యంగా 2026లో ఆయన రిటైర్మెంట్ ప్రకటించే అవకాశం ఉందని తాజా నివేదికలు సూచిస్తున్నాయి. ఖవాజా రిటైర్మెంట్ వెనుక ప్రధానంగా పెరుగుతున్న వయస్సు, ఫిట్ నెస్ సమస్యలు ఉన్నాయి. గత కొన్ని ఏళ్లుగా ఆయన ఆస్ట్రేలియా తరపున టెస్టుల్లో అడుతమైన ప్రదర్శన ఇస్తున్నప్పటికీ, యువ ఆటగాళ్లకు అవకాశం ఇవ్వాలనే ఉద్దేశంతో ఆయన తప్పుకోవాలని చూస్తున్నారు. 2025-26లో జరిగే ప్రతిష్టాత్మక యాషెస్ సిరీస్ తర్వాత ఆయన ఆటకు వీడ్కోలు పలికే అవకాశం ఉంది. పాకిస్తాన్ లో జన్మించి, ఆస్ట్రేలియా జాతీయ జట్టులో కీలక ఆటగాడిగా ఎదిగిన ఖవాజా ప్రయాణం ఎంతో మందికి సూర్తిదాయకం. టెస్టుల్లో 5000కు పైగా పరుగులు చేసిన ఆయన, క్లిష్ట పరిస్థితుల్లో జట్టును అదుకోవడంలో సిద్ధహస్తుడు. డేవిడ్ వార్నర్ రిటైర్మెంట్ తర్వాత ఆసీస్ బ్యాటింగ్ లైన్ పుకు ఆయనే ప్రధాన బలంగా నిలిచారు. ఖవాజా ఒకవేళ 2026 ప్రారంభంలోనే రిటైర్ అయితే, ఆస్ట్రేలియా మేనేజ్మెంట్ కొత్త ఓపెనర్ కోసం అన్వేషణ ప్రారంభించాల్సి ఉంటుంది. ఇప్పటికే స్టీవ్ స్మిత్ ను ఓపెనర్ గా ప్రయోగించిన ఆసీస్, భవిష్యత్తు కోసం శామ్ కొన్స్టేన్ వంటి యువ ఆటగాళ్లను సిద్ధం చేస్తోంది. ఖవాజా తన రిటైర్మెంట్ పై అధికారికంగా ఇంకా ఎటువంటి ప్రకటన చేయనప్పటికీ, అంతర్జాతీయ క్రికెట్ పెద్దాల్లో, శారీరక శ్రమను దృష్టిలో ఉంచుకుని ఆయన 2026లో వీడ్కోలు పలకడం దాదాపు ఖాయమని తెలుస్తోంది.

జైచిత్తం కోసం పోరాడాల్సి వస్తుందో..!?

2027 వరల్డ్ కప్ తర్వాత వన్డే ఫార్మాట్ మనుగడ కష్టమే టీమ్ ఇండియా మాజీ క్రికెటర్ రవిచంద్రన్ అశ్విన

ప్రపంచకప్ తర్వాత వన్డే ఫార్మాట్ మనుగడ, జైచిత్తం కోసం పోరాడాల్సి వస్తుందని టీమ్ ఇండియా మాజీ క్రికెటర్ రవిచంద్రన్ అశ్విన అభిప్రాయపడ్డాడు. ముఖ్యంగా టీమ్ ఇండియా స్టార్ ప్లేయర్లు విరాట్ కోహ్లా, రోహిత్ శర్మ వంటి దిగ్గజాలు వన్డే ఫార్మాట్ కు రిటైర్మెంట్ ప్రకటించిన తర్వాత ఈ పరిస్థితి తలెత్తుతుందని అన్నాడు. ఓ హిందీ యూట్యూబ్ ఛానెల్ కు ఇచ్చిన ఇంటర్వ్యూలో అశ్విన ఈ వ్యాఖ్యలు చేశాడు. “విరాట్, రోహిత్ విజయ్ హజారే ట్రోఫీలో ఆడడం చాలా చర్చకు దారితీసింది. అయితే టీ20 లీగల్ విస్తరణ, టెస్ట్ క్రికెట్ కు ఇప్పటికే వాటికంటూ ఒక ప్రత్యేక స్థానం ఉంది. 50 ఓవర్ల ఫార్మాట్ కు ఉన్న విలువ క్రమంగా తగ్గిపోతోంది. 2027 ప్రపంచకప్ తర్వాత వన్డే భవిష్యత్తుపై నాకు నమ్మకం లేదు. వన్డే ఫార్మాట్ గురించి నేను కాస్త ఆందోళన చెందుతున్నాను. వాస్తవానికి నేను విజయ్ హజారే ట్రోఫీని ఫాలో అవుతున్నాను. కానీ నేను సయ్యద్ ముస్తాక్ అలీ ట్రోఫీని ఫాలో అయినంతగా విజయ్ హజారే ట్రోఫీని అనుసరించడం కాస్త కష్టంగా ఉంది. అలాగే ప్రేక్షకులు ఏ ఫార్మాట్ లో క్రికెట్ ను చూడాలనుకుంటున్నారో మనం తెలుసుకోవాలి. టెస్ట్ క్రికెట్ కు ఇంకా స్పేస్ ఉందని నేను భావిస్తున్నాను. కానీ వన్డే క్రికెట్ కు మాత్రం స్థానం లేదని నేను గట్టిగా నమ్ముతున్నాను.” అని అశ్విన తెలిపాడు. కోహ్లా, రోహిత్ (ఇద్దరూ కలిపి 86 వన్డే సెంచరీలు) రిటైర్ అయిన తర్వాత వన్డే ఫార్మాట్ భవిష్యత్తుపై ఆందోళన వ్యక్తం చేశాడు అశ్విన. కోహ్లా, రోహిత్ విజయ్ హజారే ట్రోఫీలో ఆడుతున్నారని, దాంతో క్రీడాభిమానులు విజయ్ హజారే ట్రోఫీని చూడటం ప్రారంభించారని అన్నాడు. ఏదైనా క్రీడ ఎల్లప్పుడూ వ్యక్తుల కంటే గొప్పదని మనకు తెలుసని, కానీ కొన్నిసార్లు ఈ



ఆటగాళ్లు (రోహిత్-కోహ్లా) ఆటను ఆసక్తిగా మార్చడానికి తిరిగి రావాల్సి ఉంటుందని వ్యాఖ్యానించాడు. “విజయ్ హజారే ట్రోఫీ వాస్తవానికి ఒక దేశీయ పోటీ. దీనిని ఎక్కువ మంది ఫాలో

అవ్వరు (చూడరు). కానీ విరాట్, రోహిత్ ఆడుతున్నందున ఈ ట్రోఫీని చూస్తున్నారు. వారు వన్డే ఫార్మాట్ కు గుడ్ బై చెప్పిస్తే పరిస్థితి ఏంటి?. 50 ఓవర్ల క్రికెట్ ఒక అరుతమైన ఫార్మాట్. ఇన్ఫింగ్స్ ను ఎలా చక్కదిద్దాలో తెలిసిన మహేంద్ర సింగ్ ధోనీ వంటి ఆటగాడిని ఈ ఫార్మాట్ న్రిష్టించింది. వన్డే ఫార్మాట్ ఎంఎస్ ధోనీ లాంటి ఆటగాళ్లకు అవకాశం కల్పించింది. ధోనీ చివరిలో చెలరేగిపోవడానికి ముందు 10-15 ఓవర్ల పాటు సింగిల్స్ తీసేవాడు. ఇప్పుడు ధోనీ లాంటి ఆటగాళ్లు లేరు. అలా ఆడాల్సిన అవసరం కూడా లేదు. ఎందుకంటే మీరు రెండు కొత్త బంతలతో ఆడుతున్నారు. సర్ఫిట్ లోపల ఐదుగురు ఫీల్డర్లతో ఆడుతున్నారు.” అని అశ్విన గుర్తు చేసుకున్నాడు. అలాగే ఐసీసీ తన క్యాలెండర్ కు పునర్ పరిశీలించాలని అశ్విన కోరాడు. వన్డే ఫార్మాట్ నిరుపయోగంగా మారిందన్నాడు. ప్రతి ఏటా ఆదాయం కోసం ఒక ఐసీసీ టోర్నమెంట్ జరుగుతోందని అన్నాడు. కానీ ఫిఫా ఎలా చేస్తుందో చూడడం పేర్కొన్నాడు. “ఫుట్ బాల్ లీగ్ లు (ఈపీఎల్, లా లిగా, సీరి ఎ, బుండెస్లిగా) జరుగుతున్నాయి. వారు నాలుగేళ్లకు ఒకసారి ప్రపంచకప్ ను నిర్వహిస్తారు. ప్రపంచకప్ ఒక ప్రతిష్టాత్మక టోర్నమెంట్ కాబట్టి దానికి విలువ ఉంది. అయితే క్రికెట్ లో మరి ఎక్కువ డ్రైవ్ పాక్షిక సిరీస్ లు, ఎక్కువ ప్రపంచ కప్ లు నిర్వహించడం కొంచెం అతిగా అనిపిస్తుంది. రాబోయే టీ20 ప్రపంచకప్ లో టీమ్ ఇండియా వర్సెస్ యూఎస్ ఏ, టీమ్ ఇండియా వర్సెస్ నెదర్లాండ్స్ వంటి మ్యాచ్ లు ఒక రకంగా క్రికెట్ కు ప్రేక్షకులను దూరం చేస్తాయి. నిజంగా వన్డే క్రికెట్ కు ప్రాముఖ్యం తీసుకురావాలనుకుంటే టీ20 ఎక్కువగా ఆడి ప్రతి నాలుగేళ్లకు ఒకసారి వన్డే ప్రపంచకప్ పెట్టండి.” అని అశ్విన తన అభిప్రాయాన్ని తెలిపాడు.

విజయ్ హజారే ట్రోఫీ టోర్నీలో సత్తాచాటాలని చూస్తోన్న గిల్

టీమిండియా టెస్టు, వన్డే సారథి శుభేష్ గిల్ ఫాంటోకి వచ్చే బ్రెం వచ్చేసిందా. సౌతాఫ్రికాతో ఇటీవల జరిగిన సిరీస్ లలో గిల్ కు ఆశించిన స్థాయిలో ఆడలేదు. తమ మార్క్ బ్యాటింగ్ ఎక్కువగా కూడా కనబడలేదు. అనంతరం గాయాల భారిన పడి రెండో టెస్టుతో పాటు వన్డే సిరీస్ మొత్తానికి దూరమయ్యాడు. ఆ తర్వాత కోలుకుని టీ20 సిరీస్ కు వచ్చినా అతని బ్యాట్ నుంచి ఆశించిన స్కోర్ రాలేదు. దీంతో అతణ్ణి పక్కనబెట్టారు. అయితే ఇప్పుడు మళ్లీ గిల్ ఫాంటోకి వచ్చే అవకాశం వచ్చింది. విజయ్ హజారే ట్రోఫీ తనకు వరంలా మారబోతుంది. విజయ్ హజారే ట్రోఫీ టోర్నీలో సత్తా చాటి తిరిగి ఫామోటికి రావాలని గిల్ భావిస్తున్నాడు. ఫాం కోల్పోయి అవకాశం కోసం ఎదురుచూస్తున్న స్టార్ ప్లేయర్లంతా విజయ్ హజారే ట్రోఫీలో రాణించి తిరిగి మైదానంలో అడుగుపెట్టాలని తహతహలాడుతున్నారు. ఇందులో భాగంగా రిషభ్ పంత్ ఢిల్లీ టీంకు సారథిగా ఉన్నాడు. ఇక నితీష్ కుమార్ రెడ్డి ఆంధ్ర జట్టు కెప్టెన్ గా ఉండగా.. రుతురాజ్ గైకాడ్ మహారాష్ట్ర, సూర్యేశ్ ఖాన్ ముంబై, దేవదత్ పడిక్ కర్ణాటక తరపున ఇప్పటికే తమ మార్క్ ప్రదర్శన ఇచ్చిస్తున్నారు. ఇక భారత బ్యాటింగ్ దిగ్గజాలు విరాట్ కోహ్లా ఢిల్లీ టీంకు, రోహిత్ శర్మ ముంబై తరపున ఈ టోర్నీలో రెండో మ్యాచ్ లు పూర్తి చేసుకున్నారు. అభిషేక్ శర్మ ప్రేతం పంజాబ్ తరపున బరిలోకి దిగాడు. మరోవైపు ఆల్ రౌండర్ రవీంద్ర జడేజా కూడా విజయ్ హజారే ట్రోఫీలో ఆడుతున్నాడు. జనవరి 6, 8న తేదీల్లో గుజరాత్, సర్వసెస్ జట్లతో జరిగే మ్యాచ్ లలో సౌరాష్ట్రకు జడ్డా ప్రాతినిధ్యం వహించనున్నాడు. ఇక కర్ణాటక తరపున వికెట్ కీపర్ కేవల్ రాహుల్ బరిలోకి దిగేందుకు సిద్ధమయ్యాడు. జనవరి 3, 6 తేదీల్లో త్రిపుర, రాజస్థాన్ జట్లతో ఆడబోతున్నాడు. న్యూజిలాండ్ తో జరిగే వన్డే సిరీస్ లో కోహ్లా, రోహిత్, గిల్, జడేజా, కేవల్ రాహుల్ బరిలో దిగనున్నారు. స్వదేశంలో కివీస్ తో టీమిండియా మూడు వన్డే, ఐదు టీ20లు ఆడనుంది. జనవరి 11న గుజరాత్ లోని వడోదరా స్టేడియంలో తొలి వన్డే జరగబోతుంది.



రషీద్ ఖాన్ కెప్టెన్సీలో వరల్డ్ కప్ కు అఫ్గాన్ సిద్ధం

రషీద్ ఖాన్ కెప్టెన్సీలో వరల్డ్ కప్

ఐసీసీ పురుషుల టీ20 ప్రపంచ కప్ 2026 కోసం అఫ్గానిస్థాన్ క్రికెట్ బోర్డు తమ సన్నాహకాలను ముమ్మరం చేసింది. స్టార్ స్పిన్నర్ రషీద్ ఖాన్ కెప్టెన్సీలో 15 మంది సభ్యులతో కూడిన జట్టును బోర్డు ఖరారు చేసింది. ఈ జట్టులో సీనియర్ ప్లేయర్లు అయిన గుల్బదీన్ నైజ్, ఫాన్స్ బౌలర్ నవీన్ ఉల్ హక్ తిరిగి రావడం జట్టుకు పెద్ద బలాన్ని చేకూర్చింది. 2024 టీ20 ప్రపంచ కప్ లో అఫ్గానిస్థాన్ సంచలన ప్రదర్శనతో సెమీఫైనల్ కు చేరుకుని చరిత్ర సృష్టించిన విషయం తెలిసిందే. ఆ మెగా టోర్నీలో ఆస్ట్రేలియా వంటి దిగ్గజ జట్టును ఓడించి ప్రపంచాన్ని ఆశ్చర్యపరిచింది. అదే ఊపును 2026 టీ20 ప్రపంచ కప్ లోనూ కొనసాగించి.. ఈ సారి బ్రిటన్ సాధించడమే లక్ష్యంగా రషీద్ సేన బరిలోకి దిగుతోంది. ఇదిలా ఉండగా.. భుజం గాయం కారణంగా

జట్టుకు కొంతకాలం దూరమైన ఫాన్స్ బౌలర్ నవీన్ ఉల్ హక్ తిరిగి జట్టులోకి రావడంతో పేస్ విభాగం బలోపేతమైంది. మరోవైపు మిడిలార్డర్ స్పిరత్వాన్ని ఇచ్చేందుకు సీనియర్ ఆల్ రౌండర్ గుల్బదీన్ ను ఎంపిక చేశారు. ముజీబ్ ఉర్ రెహమాన్ రాకతో స్పిన్ విభాగం మరింత పదునుచేరింది. అయితే యువ స్పిన్నర్ ఘజన్ షర్ ను రిజర్వ్ ఆటగాడిగా ఎంపిక చేశారు. వికెట్ కీపర్ మహమ్మద్ ఇషాక్, యువ పేసర్ అబ్దుల్లా అహ్మద్ ఖాన్ తమ స్థానాలను నిలబెట్టుకున్నారు. అఫ్గానిస్థాన్ గ్రూప్-D లో ఉంది. ఈ గ్రూప్ లో న్యూజిలాండ్, దక్షిణాఫ్రికా, యూఏఈ, కెనడా జట్లు ఉన్నాయి. ఫిబ్రవరి 8న చెన్నై వేదికగా న్యూజిలాండ్ తో మొదటి మ్యాచ్ లో తలపడనుంది. ప్రపంచ కప్ నకు ముందు జనవరి 19 నుంచి 22 వరకు యూఏఈలో వెస్టిండీస్ తో మూడు టీ20ల సిరీస్ ఆడనుంది. అఫ్గానిస్థాన్ జట్టు ఇది:

రషీద్ ఖాన్ (కెప్టెన్), రహమానుల్లా గుర్బాజ్, ఇబ్రహీం జద్రాన్, అజ్మతుల్లా ఒమర్జాయ్, మహమ్మద్ నబీ, గుల్బదీన్



నైజ్, నజీబుల్లా జద్రాన్, కరీం జనత్, నవీన్ ఉల్ హక్, మ-జబీబ్ ఉర్ రెహమాన్, ఫజల్ హక్ ఫారుఖ్, నూర్ అహ్మద్, మహమ్మద్ ఇషాక్, షాహిదుల్లా కమర్, అబ్దుల్లా అహ్మద్ జాయ్, రిజర్వ్ ఆటగాళ్లు: ఎ.ఎమ్. ఘజన్ షర్, ఇజాజ్ అహ్మద్ జాయ్, జియా ఉర్ రెహమాన్ పరీషీ.



సురేందర్ రెడ్డి దర్శకత్వంలో పవన్ కొత్త సినిమా

కొత్త ఆశలు.. అంచనాలతో సినీ తారలందరూ 2026కు స్వాగతం పలికారు. ఈ న్యూ ఇయర్ కు పవన్ కల్యాణ్ అభిమానులకు గుడ్ న్యూస్ చెబుతూ గిఫ్ట్ ఇచ్చారు. ఆయన హీరోగా సురేందర్ రెడ్డి దర్శకత్వంలో ఒక సినిమా రానున్నట్లు నిర్మాత రామ్ తాళ్లూరి అధికారికంగా తెలిపారు. పవన్ కల్యాణ్ పేరు పెట్టిన సంస్థ.. జైత్ర రామ్ మూవీస్ బ్యానర్ పై ఈ సినిమా రానున్నట్లు పోస్టు పెట్టారు. త్వరలోనే దీనికి సంబంధించిన మరిన్ని వివరాలు వెల్లడించనున్నారు. ఇక ఈ ఏడాది ప్రతిఒక్కరి జీవితాల్లో వెలుగులు నిండాలని, నటీనటుల ఖాతాల్లో హిట్లు పడాలని కోరుకుంటూ మూవీ టీమ్స్ కొత్త సినిమా పోస్టర్ను షేర్ చేశాయి. అగ్ర, యువ కథానాయకులకు సంబంధించిన కొత్త సినిమాల ఆప్ డేట్లు, లుక్స్ తో సినీ ప్రియులు నెట్టింట పండగ చేసుకుంటున్నారు.



కొత్త ఏడాది.. మరో బోల్డ్ స్టెప్.. భయపడేదేలేదు..

న్యూస్ రీడర్ గా కెరీర్ ను ఆరంభించి.. యాంకర్ గా జబర్దస్త్ లో తనకంటూ ఒక స్థానాన్ని సంపాదించుకుంది అనసూయ. ముఖ్యంగా బుల్లితెరకు గ్లామర్ ను పరిచయం చేస్తూ.. కామెడీ కార్యక్రమాలలో కూడా గ్లామర్ ఒకటోసి తన అందాలతో మరింత పాపులారిటీ సంపాదించుకుంది. ముఖ్యంగా తన వాక్పాత్యంతో టీఆర్ఎస్ రేటింగ్ అమాంతం పెంచేసి.. దాదాపు 9 ఏళ్ల పాటు నిర్వహించుగా జబర్దస్త్ లో కొనసాగి అందరి మన్ననలు పొందింది. అలా జబర్దస్త్ లో యాంకర్ గా భారీ పాపులారిటీ అందుకున్న ఈమె సినిమాలలో నటిగా అవకాశం అందుకొని.. మరింత క్రేజ్ దక్కించుకుంది. రంగస్థలంలో రంగమృతగా.. పుష్ప సినిమాలో దాక్షాయినీగా తన పాత్రలతో మెస్మరైజ్ చేసింది. అంతేకాదు రజాకార్ లాంటి మెసేజ్ ఓరియెంటెడ్ చిత్రాలలో కూడా నటించి నటిగా తానేంటో నిరూపించుకుంది అనసూయ. అటు సినిమాలతోనే కాదు ఇటు సమాజంలో జరిగే పలు అంశాలపై కూడా సోషల్ మీడియాలో కూడా యూటివ్ గా స్పందించే ఈమె.. ఇటు బోల్డ్ గా ఫోటోలు షేర్ చేసి అందరినీ ఆశ్చర్యపరుస్తూ ఉంటుంది. అంతేకాదు ఎవరు ఏమనుకున్నా తన లైఫ్ తన ఇష్టం అంటూ స్వేచ్ఛ జీవితాన్ని గడుపుతూ అడ్డొచ్చిన వారికి లెఫ్ట్ అండ్ రైట్ ఇస్తూ తనదైన శైలిలో దూసుకుపోతోంది. ఇక అలాంటి ఈమె న్యూ ఇయర్ 2026 సందర్భంగా ఇంస్టాగ్రామ్ వేదికగా స్విమ్ సూట్ లో కొన్ని ఫోటోలు షేర్ చేసి మరోసారి రచ్చకు తెరలేపింది. అసలే గత కొన్ని రోజులుగా మహిళల వస్త్రధారణపై నటుడు శివాజీ చేసిన కామెంట్లకు అనసూయ తనదైన శైలిలో స్పందించింది. అటు శివాజీ కూడా ఈమె వ్యాఖ్యలపై స్పందిస్తూ.. నేను మిమ్మల్ని ఇందులోకి లాగలేదు. కానీ మీరు అడ్డొచ్చారు.. తప్పుకుండా మీరు రుణం తీర్చుకుంటాను అంటూ శివాజీ కామెంట్లు చేశారు.. అయితే ఎవరు ఎన్ని కామెంట్లు చేసినా తాను మాత్రం తగ్గదేలే అని.. ఎవరికి భయపడను అంటూ మరొకసారి అందాలు ఆరబోస్తూ ఫోటోలు షేర్ చేసింది అనసూయ.



స్పిరిట్ నుంచి ప్రభాస్ లుక్ విడుదల

ప్రభాస్ కథానాయకుడిగా సందీప్ రెడ్డి వంగా దర్శకత్వంలో రూపొందుతున్న హైటెక్ యాక్షన్ థ్రిల్లర్ 'స్పిరిట్' నూతన సంవత్సరం సందర్భంగా డాబ్లింగ్ అభిమానులకు దర్శకుడు సందీప్ అదిలిపోయే గిఫ్ట్ ఇచ్చారు. మూవీలోని ప్రభాస్ లుక్ ను విడుదల చేశారు. ఇప్పటివరకూ తెరపై చూడని సరికొత్త అవతారంలో ప్రభాస్ కనిపించారు. ఒళ్లంతా గాయాలతో కమిలిపోయి ఉండగా, బ్యాండ్-ఎయిడ్లు కట్టుకుని ప్రభాస్ వెనక్కి తిరిగి నిలబడ్డారు. ఆయన ముందు త్రిప్లి దివ్రా నిలబడి ఉంది. రా అండ్ రస్టిక్ గా ఉన్న ఈ పోస్టర్ సినిమాపై అంచనాలను పెంచుతోంది. చూడడానికి 'యానిమల్'లో రగిలిన పాత్ర ఛాయలు కనిపిస్తున్నా ప్రభాస్ కటౌట్ కావడంతో అంతకు మించిన హైటెక్ యాక్షన్ చూపించబోతున్నట్లు అర్థమవుతోంది. 'ఇండియన్ సినిమా.. మా ఆజానుబావడు/ఆజానుబావ'ను చూడండి. హక్సీ న్యూఇయర్ 2026' అని సందీప్ వంగా పేర్కొన్నారు. 'మీరు ఇప్పటివరకూ ఉన్న దానిని ప్రేమించారు. ఇక నుంచి మీకు తెలియనిదానితో ప్రేమలో పడండి' అని టీమ్ పేర్కొంది. ఇందులో ప్రభాస్ పోలీస్ ఆఫీసర్ గా నటించనున్నారు. సినిమా ప్రారంభం సందర్భంగా 'సాండ్ స్టోరీ' పేరుతో ఓ ఆడియో టీజర్ ని విడుదల చేసింది చిత్రబృందం. ప్రభాస్ అకాడమీ టాపర్ అయిన ఐపీఎస్ అధికారిగా కనిపించనున్నట్లు తెలుస్తోంది. పోలీసు అధికారి అయినా రిమాండ్ బైటిగా జైలుకు వెళ్లాల్సి వస్తుంది. అక్కడ జైలర్ గా ఉన్న ప్రకాశ్ రాజ్ కీ, ప్రభాస్ కీ మధ్య సంభాషణ టీజర్ కి ఆకర్షణగా నిలిచింది. పోలీసు కథతో పాటు, మాఫియా నేపథ్యాన్ని కూడా 'స్పిరిట్'లో సందీప్ చూపించబోతున్నారు. ముఖ్యంగా ద్వితీయార్థంలో ఇందుకు సంబంధించిన సన్నివేశాలు ప్రేక్షకులకు థ్రిల్ పంచుతాయని తెలుస్తోంది. ఇదే కథకు ప్రాణమని, మొత్తం సినిమాను మలుపు తిప్పే ఎపిసోడ్ అవుతుందని అంటున్నారు. దీనిపై స్పష్టత రావాలంటే ఇంకొన్ని రోజులు ఆగాల్సిందే. ఇక ఇందులో త్రిప్లి దివ్రా కథానాయిక. బాలీవుడ్ నటుడు వివేక్ ఒబెరాయ్, సీనియర్ నటి కాంచన తదితరులు నటిస్తున్నారు. ప్రపంచవ్యాప్తంగా తొమ్మిది భాషల్లో ఈ చిత్రాన్ని విడుదల చేయనున్నట్లు సినీ వర్గాలు తెలిపాయి. టి - సిరీస్, భద్రకాళి పిక్చర్స్ ప్రొడక్షన్స్ సంస్థలపై ప్రణయ్ రెడ్డి వంగా, భూషణ్ కుమార్, క్రిష్ నకుమార్ నిర్మిస్తున్నారు.

ఫంకి బ్యూటీ డిమాండ్ బాగుంది..!

మాస్ కా దాస్ విశ్వక్ సేన్ అనుదీప్ కెవి కాంబినేషన్ లో వస్తున్న ఫంకి సినిమాలో హీరోయిన్ గా నటిస్తుంది డ్రాగన్ బ్యూటీ కయదు లోహర్. అంతకుముందు తెలుగులో శ్రీవిష్ణు తో అల్లూరి సినిమా చేసిన ఈ అమ్మడు ఆ టైంలో సరిగా రిజిస్టర్ అవ్వలేదు కానీ డ్రాగన్ సినిమాలో అమ్మడి యాక్టింగ్ గ్లామర్ చూసి తెలుగు యువత కూడా ఫిదా అయ్యారు. అప్పటి నుంచి సోషల్ మీడియాలో కయదుకి విపరీతమైన ఫాలోయింగ్ పెరిగింది. ఐతే తెలుగులో మళ్లీ విశ్వక్ సినిమాతో తన లక్ టెస్ట్ చేసుకుంటుంది అమ్మడు. ఫంకి సినిమాలో విశ్వక్ తో జత కడుతున్న కయదు లోహర్ ఈ సినిమాతో మరోసారి తెలుగు ఆడియన్స్ ని తన టాలెంట్ తో మెప్పించాలని చూస్తుంది. ఐతే ఫంకి సినిమా రిలీజ్ కాకముందే కయదు లోహర్ కి మరిన్ని ఆఫర్లు వస్తున్నాయని తెలుస్తుంది. ఇప్పటికే రెండు సినిమాలకు అమ్మడు సైన్ చేసిందట. త్వరలోనే ఆ సినిమాల ఆసాన్స్ మెంట్ వస్తాయని తెలుస్తుంది. ఫంకి లో నిర్మాత కూతురిగా తన తండ్రి దబ్బాని ఆదా చేయాలనే పాత్రలో నటిస్తుంది కయదు లోహర్. ఈ సినిమాలో ఆమె రోల్ మరోసారి తెలుగు ఆడియన్స్ ని ఫిదా అయ్యేలా చేస్తుందని అంటున్నారు. విశ్వక్ సేన్ సినిమా ఫంకితో ఫిబ్రవరి వాలెంటైన్ వీక్ లో ప్రేక్షకుల ముందుకు వస్తుంది అమ్మడు. చాలా తక్కువ మందికి గ్లామర్ తో పాటు యాక్టింగ్ లో కూడా మార్కులు పడతాయి. డ్రాగన్ లో తన రోల్ తో అటు యాక్టింగ్ తో ఇంప్రెస్ చేస్తూనే తన గ్లామర్ తో ఆకట్టుకుంది కయదు. అందుకే అమ్మడికి తెలుగు, తమిళ భాషల్లో వరుస అవకాశాలు వస్తున్నాయి. ఎలాగు విశ్వక్ సినిమా తర్వాత తెలుగులో అమ్మడు బిజీ అవ్వడం గ్యారెంటీ అని తెలుస్తుంది. యువ హీరోలు కూడా కయదు తో జత కట్టేందుకు ఆసక్తిగా ఉన్నారు. ఈమధ్య కాలంలో సోషల్ మీడియాలో ఎక్కువ డిస్కషన్ జరిగిన హీరోయిన్ గా కయదు లోహర్ కి మంచి క్రేజ్ ఏర్పడింది. తప్పుకుండా అమ్మడికి తెలుగులో స్టార్ స్టేటస్ వచ్చినా ఆశ్చర్యపోవాల్సిన వనిలేదు. విశ్వక్ సినిమాలో హీరోయిన్స్ కి బలమైన పాత్రలు పడతాయి. అనుదీప్ సినిమా కాబట్టి ఫంకి సినిమాలో కయదు పాత్ర కచ్చితంగా ఆడియన్స్ కి ఇంప్రెస్ చేస్తుందని అనిపిస్తుంది. అల్లూరి తర్వాత డ్రాగన్ తో హిట్ కొట్టి మళ్లీ ఫంకితో రీ ఎంట్రీ ఇస్తున్న కయదుకి ఈ సినిమా ఎలాంటి రిజల్ట్ ఇస్తుందో చూడాలి. సినిమాలే కాదు కయదు సోషల్ మీడియా ఫోటో మాట్స్ కూడా సూపర్ హైప్ తెచ్చుకుంటున్నాయి. డ్రాగన్ లాంటి హిట్ తెలుగులో కూడా పడితే మాత్రం కయదుని ఆపడం ఎవరి వల్లా కాదనాలా పరిస్థితి ఉంటుంది.